

KONKLUŻJONIJET TA' L-AVUKAT ĠENERALI

MAZÁK

ipprezentati fil-15 ta' Frar 2007¹

I — Introduzzjoni

1. Permezz taż-żewġ domandi preliminari li għamel lill-Qorti tal-Ġustizzja b'digriet ta' l-14 ta' Novembru 2005², il-Juzgado de lo Social Nru 33, Madrid (Spanja), essenzjalment jixtieq jaċċerta ruħu jekk il-projbizzjoni ta' diskriminazzjoni fuq bażi ta' età kif stabbilita, b'mod partikolari, fl-Artikolu 2(1) tad-Direttiva tal-Kunsill 2000/78/KE, tas-27 ta' Novembru 2000, li tistabbilixxi qafas ġenerali għall-ugwaljanza fit-trattament fl-impjieg u fix-xogħol³ tipprekludix ligi nazzjonali li tippermetti li jiġu inkluzi klawżoli ta' rtirar obbligatorju fi ftehim kollettiv. Fil-każ ta' twegiba affermattiva, il-qorti tar-rinviju tixtieq ukoll tkun taf jekk hijiex obbligatorja ma tapplikax il-ligi nazzjonali kkonċernata.

2. Dawn id-domandi tqajmu fil-kuntest ta' kawża bejn partijiet privati, jiġifieri proċeduri

mressqa minn Félix Palacios de la Villa kontra Cortefiel Servicios SA, José Maria Sanz Corral u Martin Tebar Less li fihom is-Sur Palacios qed jallega li s-sensja tiegħu minhabba li għalaq l-età ta' rtirar obbligatorja stabbilita fi ftehim kollettiv kienet illegali.

3. Domandi dwar l-interpretazzjoni tad-Direttiva 2000/78/KE diġà tressqu quddiem il-Qorti tal-Ġustizzja fil-kawża Mangold⁴ u Navas⁵. F'dak li jirrigwarda, b'mod aktar speċifiku, id-diskriminazzjoni fuq bażi ta' età, din hija t-tielet darba (wara l-kawża Mangold⁶ u Lindorfer⁷) li l-Qorti tal-Ġustizzja ntalbet tiddetermina pretensjoni dwar diskriminazzjoni fuq bażi ta' età, għalkemm irid jiġi enfasizzat li dan il-każ huwa ferm differenti minn dawk il-każijiet f'dak li għandu x'jaqsam ma' l-isfond fattwali u legali.

1 — Lingwa oriġinali: l-Ingliż.

2 — Waslet fir-Registru tal-Qorti tal-Ġustizzja fit-22 ta' Novembru 2005.

3 — GU L 303, p. 16.

4 — Sentenza tat-22 ta' Novembru 2005 (C-144/04, Ġabra p. I-9981).

5 — Sentenza tal-11 ta' Lulju 2006 (C-13/05, Ġabra p. I-6467).

6 — Iċċitata iktar 'il fuq fin-nota ta' qiegħ il-paġna 4.

7 — Ara l-konklużjonijiet ta' l-Avukat Ġenerali Jacobs ipprezentati fis-27 ta' Ottubru 2005 fil-kawża Lindorfer vs Il-Kunsill (C-227/04 P, pendenti quddiem il-Qorti tal-Ġustizzja); din il-kawża reggħet infetħet b'digriet tal-Qorti tal-Ġustizzja tas-26 ta' April 2006; ara t-tieni konklużjonijiet ipprezentati f'din il-kawża fit-30 ta' Novembru 2006 mill-Avukat Ġenerali Sharpston.

II — Il-kuntest ġuridiku

A — *Id-dritt Komunitarju*

4. Id-Direttiva 2000/78/KE giet adottata fuq il-bażi ta' l-Artikolu 13 KE fil-verżjoni tiegħu qabel it-Trattat ta' Nizza, li jipprovdi:

huma komuni għall-Istati Membri kollha u li tirrispetta d-drittijiet fundamentali kif iggarantiti mill-Konvenzjoni Ewropea għall-protezzjoni tad-drittijiet umani u l-libertajiet fundamentali u kif jirriżultaw mit-trad[i]zzjonijiet kostituzzjonali komuni għall-Istati Membri bħala prinċipji ġenerali tad-dritt Komunitarju.

[...]

“Mingħajr preġudizzju għad-dispo[ż]izzjonijiet l-oħra ta' dan it-Trattat u fil-limiti tal-poteri mogħtija minnu lill-Komunità, il-Kunsill, li jaġixxi unanimament fuq proposta mill-Kummissjoni u wara li jikkonsulta mal-Parlament Ewropew, jista' jieħu l-azzjoni xierqa biex jiġġieled id-diskriminazzjoni li tkun ibbażata fuq is-sess, ir-razza jew l-oriġini etnika, ir-religjon jew twemmin, id-di [ż]abilità, l-età jew it-tendenzi sesswali.”

(14) Din id-Direttiva għandha tkun mingħajr preġudizzju għad-dispożizzjonijiet nazzjonali li jistabilixxu l-età ta' rtirar.

[...]”

5. L-ewwel u l-14-il premessi fil-preambolu għad-Direttiva 2000/78/KE jipprovdu dan li ġej:

6. L-Artikolu 1 tad-Direttiva 2000/78 jiddikjara li l-iskop ta' din id-Direttiva huwa:

“(1) Skond l-Artikolu 6 tat-Trattat ta' l-Unjoni Ewropea, l-Unjoni Ewropea hi mibnija fuq il-prinċipji tal-libertà, tad-demokrazija, tar-rispett għad-drittijiet umani u għal-libertajiet fundamentali, u wkoll fuq l-istat tad-dritt, prinċipji li

“[...] li tnizzel parametru [tistabilixxi qafas] ġenerali biex tikkumbatti diskriminazzjoni fuq bażi ta' religjon jew twemmin, diżabilità,

età jew orjentazzjoni sesswali f'dak li għandu x'jaqsam ma' l-impjieg u x-xogħol, bi skop li timplimenta fl-Istati Membri il-prinċipju ta' ugwaljanza fit-trattament.”

bliku kif ukoll f'dak privat, inklużi korpi pubbliċi, f'dak li jirrigwarda:

7. L-Artikolu 2(1), li jiddefinixxi l-kunċett ta' diskriminazzjoni, jipprovdi dan li ġej:

- (a) il-kondizzjonijiet għall-aċċess għall-impjieg, għal xogħol ta' min jaħdem għal rasu u għal xogħol ieħor, inklużi l-kriterji ta' għażla u l-kondizzjonijiet ta' reklutaġġ, ikun xi jkun il-qasam ta' attività u fil-livelli kollha tal-ġerarkija professjonali, inkluża l-promozzjoni;

“1. Għall-iskop ta' din id-Direttiva, 'il-prinċipju ta' ugwaljanza fit-trattament' għandu jfisser li m'għandux ikun hemm diskriminazzjoni diretta jew indiretta għall-ebda raġuni msemija fl-Artikolu 1.

[...]

- (ċ) il-kundizzjonijiet għall-impjieg u tax-xogħol, inklużi sensji u paga;

[...]

[...]

8. L-Artikolu 3 tad-Direttiva 2000/78, intitolat “Il-kamp ta' applikazzjoni”, jipprovdi, fil-paragrafi 1 u 3 tiegħu:

3. Din id-Direttiva ma tapplikax għall-ħlasijiet ta' kull tip magħmula minn skemi statali jew simili, inklużi skemi ta' sigurtà soċjali jew ta' protezzjoni soċjali.

“1. Fil-limiti tal-kompetenzi konferiti lill-Komunità, din id-Direttiva għandha tapplika għall-persuni kollha, kemm fis-settur pub-

[...]

9. L-Artikolu 6 jipprovdi għall-gustifikazzjoni ta' trattamenti differenti fuq bażi ta' età:

nità f'servizz għall-aċċess ta' mpjeg jew għal ċerti vantaġġi marbuta ma' l-impjeg;

"1. Minkejja l-Artikolu 2(2), l-Istati Membri jistgħu jipprovdu li trattamenti differenti fuq bażi ta' età m'għandux jikkostitwixxi diskriminazzjoni, jekk, fil-kuntest tal-liġi nazzjonali, hu objettivament u raġonevolment iġġustifikat b'għan legittimu, inkluża politika legittima ta' l-impjeg, tas-suq tax-xogħol u ta' objettivi ta' taħrig professjonali, u jekk il-mezzi biex jintlaħqu dawk l-għan[i]jiet ikunu appropjati u neċessarji.

(c) l-iffissar ta' età massima għal reklutaġġ li tkun ibbażata fuq ħtiġiet ta' formazzjoni tal-post inkwistjoni jew fuq il-ħtieġa ta' perijodu raġjonevoli ta' mpjeg qabel l-irtirar.

Dan it-trattament differenti jista' b'mod partikolari jinkludi:

(a) l-istabbiliment ta' kondizzjonijiet speċjali għall-aċċess għall-impjeg u t-taħrig professjonali, l-impjeg u x-xogħol, inklużi l-kundizzjonijiet ta' sensji u pagi, għaż-żgħażaġh, haddiema ta' età, u persuni li jkollhom responsabbiltajiet li jiehdu ħsieb persuni oħra sabiex jippromwovu l-integrazzjoni professjonali tagħhom jew jiżguraw il-protezzjoni tagħhom;

2. Minkejja l-Artikolu 2(2) l-Istati Membri jistgħu jipprovdu illi l-iffissar fir-rigward ta' skemi ta' sigurtà soċjali professjonali, ta' età għall-parteciċpazzjoni jew intitolament għall-benefiċċji ta' rtirar jew ta' l-invalidità, inkluża wkoll l-iffissar għal dawn l-iskemi ta' etajiet differenti għal haddiema jew għal gruppi jew kategoriji differenti ta' haddiema jew ta' kriterji ta' età fil-kalkoli ta' l-attwarji [attwarjali] fil-qafas ta' dawn l-iskemi ma jikkostitwix diskriminazzjoni minhabba l-età, sakemm dan ma jirriżultax f'diskriminazzjoni fuq il-baży ta' sess."

(b) L-iffissar ta' kondizzjonijiet minimi ta' età, esperjenza professjonali jew anzja-

10. Skond l-ewwel paragrafu ta' l-Artikolu 18 tad-Direttiva 2000/78, it-traspożizzjoni tad-Direttiva kellha ssir sat-2 ta' Dicembru 2003. Peress li Spanja m'għamlitx użu mill-possibbiltà, prevista fit-tieni paragrafu ta' l-

Artikolu 18, li jkollha perijodu addizzjonali ta' tliet snin mit-2 ta' Diċembru 2003, din id-data tfiggiser ukoll it-tmiem tal-perijodu permess għall-implementazzjoni tad-Direttiva fi Spanja.

1 ta' Jannar 2004 u li ttrasponiet id-Direttiva 2000/78 fid-dritt Spanjol — l-Artikoli 4 u 17 jistabbilixxu l-projbizzjoni ta' diskriminazzjoni minhabba, fost l-oħrajn, l-età.

B — *Il-liġi nazzjonali rilevanti*

11. Skond id-digriet tar-rinviju, mill-1980 (mil-Liġi 8/80 dwar l-Istatut tal-Ħaddiema, iktar 'il quddiem il-“Liġi 8/80”) sa l-2001, l-irtirar obbligatorju ntuża mil-leġizlatur Spanjol bħala mekkaniżmu sabiex jiġi promoss l-impjieġ interġenerazzjonali.

12. Wara li l-Qorti Kostituzzjonali ddeċidiet li d-dispożizzjonijiet tal-Liġi 8/80 li jipprovdu għall-iffissar ta' l-etajiet ta' rtirar obbligatorji fil-ftehim kollettiv kienu antikostituzzjonali, il-Liġi 8/80 giet sostitwita f'dan ir-rigward mid-Digriet Leġislattiv Irjali 1/1995 li jirregola l-Liġi dwar l-Istatut tal-Ħaddiema (“SH”). Bħalissa, is-SH hija l-leġislazzjoni nazzjonali prinċipali fil-qasam tar-relazzjonijiet industrijali.

13. Fil-verżjoni attwali tas-SH — jiġifieri, kif emendata mil-Liġi 62/03, li daħlet fis-seħh fl-

14. Rigward l-irtirar obbligatorju, l-Għaxar Dispożizzjoni Addizzjonali tas-SH, fil-verżjoni fis-seħh sa Lulju 2001, kienet tipprovdi dan li ġej:

“Fil-limiti u skond il-kundizzjonijiet stabbiliti f'din id-dispożizzjoni, l-irtirar obbligatorju jista' jintuża bħala strument fl-implementazzjoni tal-politika dwar l-impjieġi. Il-limitu massimu ta' l-età applikabbli għall-kapaċità għax-xogħol u għat-tmiem tal-kuntratti ta' impjieġ għandu jiġi ffixxat mill-Gvern b'referenza għar-riżorsi tas-sistema tas-sigurtà soċjali u tas-suq tax-xogħol, mingħajr preġudizzju għad-dritt li jkunu kkompletati l-perijodi ta' kwalifikazzjoni għall-pensjoni ta' l-irtirar. L-etajiet ta' rtirar jistgħu jiġu miftiehma liberament permezz ta' negozjati kollettivi, mingħajr preġudizzju għad-dispożizzjonijiet dwar is-sigurtà soċjali f'dak ir-rigward”.

15. Minhabba bidla fil-perċezzjoni ta' l-irtirar obbligatorju min-naha tal-leġizlatur, fis-sens li ma baqax iquisu bħala strument favorevoli għall-impjieġ iżda piż fuq is-sistema tas-sigurtà soċjali, l-Għaxar Dispożizzjoni Addizzjonali giet revokata fl-2001 u l-irtirar obbligatorju gie abolit. Dan ta lok

għal numru kbir ta' kawżi quddiem il-qorti, li kkontestaw il-legalità ta' klawżoli fi ftehim kollettivi li jipprovdu għall-irtirar obligatorju tal-haddiema. Kif jidher ċar mid-digriet tar-rinviju, il-Qorti Suprema Spanjola ddeċidiet li, wara l-abolizzjoni tal-bażi legali tagħhom, il-klawżoli ta' rtirar obligatorju inkluzi f'numru ta' ftehim kollettivi ma baqgħux aktar legali.

16. Madankollu, fuq pressjoni mill-imsieħba soċjali, mill-organizzazzjonijiet ta' min iħaddem u mill-organizzazzjonijiet tat-trejdjunjins, l-irtirar obligatorju reġa' ddahhal permezz tal-Liġi 14/2005 ta' l-1 ta' Lulju 2005 dwar klawżoli fi ftehim kollettivi dwar meta tintlaħaq l-età normali ta' rtirar (iktar 'il quddiem il-“Liġi 14/2005”), li dahlet fis-seħħ fit-3 ta' Lulju 2005. L-Artikolu waħdani ta' din il-Liġi reġa' dahhal l-Għaxar Dispożizzjoni Addizzjonali tas-SH — bi kliem kemmxajn differenti — (iktar 'il quddiem is-“is-sistema definittiva tal-Liġi 14/2005”) u jipprovdi dan li ġej:

“Il-ftehim kollettivi jistgħu jinkludu klawżoli li jipprovdu għat-tmiem ta' kuntratt ta' l-impjeg minhabba li l-haddiem ikun laħaq l-età normali ta' rtirar stipulata fil-leġislazzjoni dwar is-sigurtà soċjali, sakemm jiġu sodisfatti r-rekwiziti li ġejjin:

(a) Tali miżura trid tkun marbuta ma' għanijiet li jkunu konsistenti mal-poli-

tika dwar l-impjegji u jkunu stabbiliti fil-ftehim kollettiv, bħalma huma aktar stabbiltà fl-impjeggi, il-konverżjoni tal-kuntratti temporanji f'kuntratti permanenti, is-sostenn ta' l-impjeggi, ir-reklutaġġ ta' haddiema godda, jew kwalunkwe għan ieħor li huwa mmirat lejn il-promozzjoni tal-kwalità ta' l-impjeggi;

(b) Haddiem li l-kuntratt ta' l-impjeg tiegħu jiġi terminat irid ikun ikkompleta l-perijodu minimu ta' kontribuzzjonijiet, jew perijodu itwal jekk ikun hemm klawżola li tgħid hekk fil-ftehim kollettiv, u jrid ikun issodisfa l-kundizzjonijiet stabbiliti fil-leġislazzjoni dwar is-sigurtà soċjali sabiex ikun intitolat għal pensjoni ta' rtirar taħt l-iskema kontributorja tiegħu.”

17. Il-Liġi 14/2005 kienet intiża mhux biss sabiex tirregola ftehim kollettivi konklużi wara li dahlet fis-seħħ fit-3 ta' Lulju 2005, imma anki — permezz tad-“Dispożizzjoni Tranzitorja Waħdanija” — sabiex tirregola ftehim li diġà kienu fis-seħħ meta l-liġi kienet ippubblikata.

18. Id-Dispożizzjoni Tranzitorja Waħdanija (iktar 'il quddiem id-“DTW”), li magħha għandhom x'jaqsma d-domandi preliminari mressqa f'dan il-każ, tipprovdi kif ġej:

“Il-klawżoli fi ftehim kollettivi konklużi qabel id-dhul fis-seħħ ta' din il-Liġi, li jipprovdu

ghat-terminazzjoni tal-kuntratti ta' impjieg fejn il-haddiema jkunu laħqu l-età normali ta' rtirar, għandhom jitqiesu legali sakemm il-ftehim jistipula li l-haddiema kkonċernati jridu jkunu kkompletaw il-perijodu minimu ta' kontribuzzjonijiet u li jridu jkunu ssodisfaw ir-rekwiżiti l-oħra stabbiliti fil-legiżlazzjoni dwar is-sigurtà soċjali sabiex ikunu intitolati għal pensjoni ta' rtirar taħt l-iskema kontributorja tagħhom."

19. Kif osservat il-qorti tar-rinviju, id-DTW hija differenti mir-regoli dwar l-irtirar obbligatorju inklużi fl-Artikolu wahdani tal-Liġi 14/2005 li jirregola ftehim kollettivi konkluzi wara d-dhul fis-seħh ta' din il-liġi billi, skond it-termini tad-DTW, mhemm l-ebda rekwiżit esplicitu li l-irtirar obbligatorju jkun marbut ma' għanijiet konsistenti mal-politika dwar l-impjiegi, li jridu jkunu stabbiliti fil-ftehim kollettivi kkonċernati.

III — L-isfond fattwali, il-proċedura u d-domandi preliminari

20. Skond id-digriet tar-rinviju, is-Sur Palacios, li twieled fit-3 ta' Frar 1940, haġem għall-impriza Cortefiel Servicios SA (iktar 'il quddiem "Cortefiel") mis-17 ta' Awwissu 1981 bħala maniger organizzattiv.

21. Fit-18 ta' Lulju 2005, l-impriza informat lis-Sur Palacios bis-sensja tiegħu, permezz ta' ittra, minhabba li huwa kien jissodisfa r-rekwiżiti kollha stabbiliti fl-Artikolu 19 tal-Ftehim Kollettiv u fid-DTW.

22. Ir-relazzjoni bejn il-partijiet hija rregolata mill-Ftehim Kollettiv dwar il-Kummerċ fit-Tessuti għall-Komunità ta' Madrid (iktar 'il quddiem il-"FKKT"), li gie konkluz fl-10 ta' Marzu 2005 u ppubblikat fis-26 ta' Mejju 2005. L-Artikolu 3 tal-FKKT jipprovdi li se jibqa' fis-seħh sal-31 ta' Diċembru 2005.

23. L-Artikolu 19(3) tal-FKKT jipprovdi li: "Bil-għan li jigu inkoraġġiti l-impjiegi, qed jiġi miftiehem li l-età ta' rtirar għandha tkun ta' 65 sena hlief jekk il-haddiem ikkonċernat ma jkunx ikkompleta l-perijodu meħtieġ sabiex jikkwalifika għall-pensjoni ta' rtirar, f'liema każ il-haddiem jista' jkompli fl-impjieg tiegħu sakemm jikkompleta dan il-perijodu".

24. Li kieku s-Sur Palacios irtira fit-18 ta' Lulju 2005, id-data li fiha l-impriza tagħtu s-sensja, kien ikollu l-jedd li jirċievi mill-iskema tas-sigurtà soċjali pensjoni ta' rtirar li tammonta għal 100 % tal-bażi kontributorja tiegħu ta' EUR 2 347,78, mingħajr preġudizzju għal-limiti massimi stabbiliti fil-liġi.

25. Fir-rikors tiegħu fil-kawża prinċipali, is-Sur Palacios qed isostni li l-sensja tiegħu hija nulla għaliex tikser id-drittijiet fundamentali tiegħu. Minbarra allegazzjoni ta' fastidju, li l-qorti tar-rinviju tqis li hija infondata, is-Sur Palacios qed jargumenta li saret diskriminazzjoni kontra tiegħu minhabba li huwa lahaq l-età ta' 65 sena u qed jikkontesta direttament l-ittra tas-sensja.

26. Il-qorti tar-rinviju tosserva li l-ittra tas-sensja applikat il-Liġi 14/2005 u li hija din il-kwistjoni wahdanija, jiġifieri jekk id-DTW hijiex kompatibbli mad-dritt Komunitarju, li hija s-sugġett tad-domandi preliminari mressqa quddiem il-Qorti tal-Gustizzja.

27. Barra minn hekk, il-qorti tar-rinviju, fl-analiżi legali tagħha, tosserva li skond id-DTW huwa legittimu li haddiem jingħata s-sensja sakemm jiġu sodisfatti żewġ kundizzjonijiet, jiġifieri li huwa jkun lahaq l-età ta' l-irtirar u li jissodisfa l-kundizzjonijiet l-oħra meħtieġa sabiex ikun intitolat għal pensjoni mill-Istat. Fil-fehma tal-qorti tar-rinviju, jekk id-DTW hija inkompatibbli mad-dritt Komunitarju, il-prinċipju ta' supremazija jeżiġi li hija m'għandhiex tiġi applikata.

28. Il-qorti tar-rinviju tenfasizza wkoll li, b'kuntrast mad-DTW, is-sistema definittiva

tal-Liġi 14/2005 tissugġetta l-irtirar obbligatorju għat-tfittxija li jintlahqu għanijiet li jkunu konsistenti mal-politika dwar l-impjieg. Mid-digriet tar-rinviju jidher li l-qorti tar-rinviju għalhekk tqis li s-sistema definittiva tal-Liġi 14/2005 hija kompatibbli mad-Direttiva 2000/78, skond id-deroga prevista fl-Artikolu 6(1) tagħha fir-rigward ta' trattament differenti fuq bażi ta' età.

29. Barra minn hekk, il-qorti tar-rinviju hija tal-fehma li skond il-Liġi 14/2005 l-haddiema li jkunu laħqu l-età ta' 65 sena huma ttrattati b'mod differenti skond jekk il-ftehim kollettiv li abbażi tiegħu huma sugġetti għal irtirar obbligatorju meta jilhqqu l-età ta' 65 sena kienx diġà fis-seħħ meta dik il-liġi giet promulgata jew giex innegozjat sussegwentement.

30. Fl-aħħar nett, il-qorti tar-rinviju tqis li l-Artikolu 13 KE u l-Artikolu 2(1) tad-Direttiva 2000/78 huma dispożizzjonijiet preċiżi u inkondizzjonati li jistgħu jiġu applikati direttament għall-każ li għandha quddiemha.

31. F'dan l-isfond, sabiex jiġi stabbilit kriterju ta' interpretazzjoni applikabbli b'ċertezza legali akbar, il-Juzgado de lo Social

ressaq id-domandi preliminari li ġejjin quddiem il-Qorti tal-Ġustizzja:

nazzjonali ma tapplikax l-ewwel paragrafu tad-Dispożizzjoni Tranzitorja Wahdanija tal-Liġi 14/2005, iċċitata aktar 'il fuq, għal dan il-każ?"

- “1) Il-prinċipju ta' trattament ugwali, li jipprojbixxi kwalunkwe diskriminazzjoni fuq bażi ta' età u li huwa stabbilit fl-Artikolu 13 KE u fl-Artikolu 2(1) tad-Direttiva 2000/78, jipprekludi liġi nazzjonali (b'mod iktar partikolari, l-ewwel paragrafu tad-Dispożizzjoni Tranzitorja Wahdanija tal-Liġi 14/2005 dwar klawżoli fi ftehim kollettivi dwar meta tintlaħaq l-età normali ta' rtirar) li skondha l-klawżoli ta' rtirar obbligatorju inklużi fi ftehim kollettivi huma legali, fejn tali klawżoli jipprovdu bħala l-uniċi rekwiżiti li l-haddiema jridu jkunu laħqu l-età normali ta' rtirar u jridu jkunu ssodisfaw il-kundizzjonijiet stabbiliti fil-leġiżlazzjoni dwar is-sigurtà soċjali ta' l-Istat Spanjol sabiex ikunu intitolati għal pensjoni ta' rtirar taht is-sistema kontributorja tagħhom?

Fil-każ li r-risposta għall-ewwel domanda tkun fl-affermattiv:

- 2) Il-prinċipju ta' trattament ugwali, li jipprojbixxi kwalunkwe diskriminazzjoni fuq bażi ta' età u li huwa stabbilit fl-Artikolu 13 KE u fl-Artikolu 2(1) tad-Direttiva 2000/78, jobbliga lill-qorti

IV — Analizi ġuridika

A — L-ewwel domanda

Rimarki introduttorji

32. Qabel ma nibda l-analizi, jidher li jkun xieraq li jiġu ddeterminati f'aktar dettall il-kwistjonijiet imqajma mill-ewwel domanda preliminari.

33. L-ewwel nett, kif osservat il-Kummissjoni fl-osservazzjonijiet bil-miktub tagħha, il-qorti tar-rinviju donnha qed talludi fid-digriet tar-rinviju, apparti għall-allegata diskriminazzjoni fuq bażi ta' età, għal possibbli diskriminazzjoni li ġejja mill-fatt li żewġ dispożizzjonijiet differenti tal-liġi nazzjonali dwar l-irtirar obbligatorju — jiġifieri d-DTW

u s-sistema definittiva tal-Liġi 14/2005 — huma applikabbli skond jekk il-ftehim kollettiv ikkonċernat kienx konkluż qabel jew wara li dahlet fis-seħħ il-Liġi 14/2005.

fost l-oħrajn, id-diskriminazzjoni fuq bażi ta' età. Bħali tali, ma jistax ikollha effett dirett; lanqas ma tista' tipprekludi l-applikazzjoni ta' liġi nazzjonali bħad-DTW⁸.

34. Madankollu, kif jidher speċjalment minn kif inhi fformulata l-ewwel domanda, li tirreferi espressament għal diskriminazzjoni fuq bażi ta' età u għad-dispożizzjonijiet Komunitarji relattivi, it-tieni tip — differenti — ta' diskriminazzjoni minhabba d-data tal-konklużjoni tal-ftehim kollettiv jista' tabilhaqq jitqies mill-qorti tar-rinviju bħala problema li tinqala' minhabba l-prinċipju ta' l-ugwaljanza kif previst fil-liġi nazzjonali. Madankollu, fil-fehma tiegħi, din il-problema mhijiex is-suġġett tad-domanda preliminari mressqa quddiem il-Qorti tal-Ġustizzja f'dan il-każ. Nista' nżid ukoll li l-partijiet f'dawn il-proċeduri jaqblu ma' din il-fehma tiegħi, kif jidher ċar mid-dikjarazzjonijiet li saru fis-seduta.

35. It-tieni nett, rigward id-diskriminazzjoni fuq bażi ta' età, għandu jiġi osservat li fl-ewwel domanda tagħha, il-qorti tar-rinviju ssemmi, minbarra d-Direttiva 2000/78, anki l-Artikolu 13 KE u tesprimi l-fehma li din id-dispożizzjoni tista' tipproduci effett dirett.

36. Għandu jiġi enfasizzat, madankollu, li l-Artikolu 13 KE huwa sempliċement dispożizzjoni li tagħti setgħa, li tawtorizza lill-Kunsill jiehu azzjoni xierqa sabiex jiġġieled,

37. Għalhekk naqbel mal-partijiet li l-ewwel domanda preliminari mressqa m'għandhiex tiġi eżaminata direttament fid-dawl ta' l-Artikolu 13 KE. Min-naħa l-oħra, dan ma jfissirx li l-Artikolu 13 KE m'għandu l-ebda importanza għall-interpretazzjoni tad-Direttiva 2000/78/KE u għall-prinċipju ta' non-diskriminazzjoni fuq bażi ta' età.

38. It-tielet nett, wiehded għandu jzomm f'moħħu li d-domandi in kwistjoni tressqu qabel ma nġatit is-sentenza Mangold⁹, li fiha l-Qorti tal-Ġustizzja hadet pożizzjoni ta' portata kunsiderevoli billi ddikjarat li l-prinċipju ta' non-diskriminazzjoni fuq bażi ta' età għandu jitqies li huwa prinċipju ġenerali tad-dritt Komunitarju. Għaldaqstant, sabiex tingħata risposta utli lill-qorti tar-rinviju, l-ewwel domanda għandha tiġi eżaminata wkoll fid-dawl ta' dan il-prinċipju ġenerali.

8 — Ara, f'dan is-sens, is-sentenza tat-28 ta' Ottubru 2004, Lutz Herrera vs Il-Kummissjoni (T-219/02 u T-337/02, Ġabra SP, p. I-A-319 u II-1407, punt 89), u l-konklużjonijiet ta' l-Avukat Ġenerali Sharpston ipprezentati fit-30 ta' Novembru 2006 fil-kawża Lindorfer vs Il-Kunsill, iċċitata iktar 'il fuq fin-nota ta' qiegħ il-paġna 7, punt 65.

9 — Iċċitata iktar 'il fuq fin-nota ta' qiegħ il-paġna 4.

39. Fid-dawl tal-kunsiderazzjonijiet preċedenti, fil-fehma tiegħi, mill-ewwel domanda preliminari jqumu l-kwistjonijiet li ġejjin.

40. L-ewwel nett, għandu jiġi eżaminat jekk id-Direttiva 2000/78 hijiex applikabbli *ratione materiae* għaċ-ċirkustanzi ta' dan il-każ. Jekk dan huwa l-każ, it-tieni kwistjoni li għandha tiġi indirizzata hija jekk liġi nazzjonali li tippermetti l-irtirar obbligatorju, bħad-DTW, hijiex kompatibbli mad-Direttiva 2000/78 u, b'mod partikolari, jekk tali miżura tistax tiġi ġġustifikata skond din id-direttiva. It-tielet nett, l-ewwel domanda preliminari għandha tiġi evalwata fid-dawl tal-prinċipju ġenerali ta' non-diskriminazzjoni fuq bażi ta' età kif iddefinit mill-Qorti tal-Ġustizzja fis-sentenza Mangold. Il-kontroversji mqajma minn dik is-sentenza, speċjalment rigward l-eżistenza ta' prinċipju ġenerali ta' dan it-tip, jitolbu xi kummenti addizzjonali.

41. Il-kwistjoni tal-konsegwenzi possibbli, li l-qorti tar-rinvju trid tislet mir-risposta għall-ewwel domanda, hija s-suġġett tat-tieni domanda preliminari.

L-osservazzjonijiet prinċipali tal-partijiet

42. F'dawn il-proċeduri, tressqu osservazzjonijiet bil-miktub mill-Gvernijiet ta'

Spanja, ta' l-Irlanda, ta' l-Olanda u tar-Renju Unit, kif ukoll mill-Kummissjoni tal-Komunitajiet Ewropej u mill-partijiet fil-kawża prinċipali. Bl-eċċezzjoni tas-Sur Palacios, dawn il-partijiet kienu wkoll irrapprezentati fis-seduta li saret fil-21 ta' Novembru 2006.

43. Rigward l-ewwel domanda preliminari, il-partijiet kollha hlief is-Sur Palacios jaqblu essenzjalment li din id-domanda għandha tingħata risposta negattiva, għalkemm fuq il-bażi ta' argumenti kemmxejn differenti. Il-Gvernijiet ta' Spanja, ta' l-Irlanda, ta' l-Olanda u tar-Renju Unit, kif ukoll Cortefiel, isostnu li l-prinċipju ta' non-diskriminazzjoni fuq bażi ta' età kif stabbilit fid-Direttiva 2000/78 ma japplikax għal liġi nazzjonali bħad-DTW. F'dan ir-rigward, dawn il-partijiet jirreferu b'mod partikolari għall-14-il premessa tad-direttiva rigward id-dispożizzjonijiet nazzjonali li jistabbilixxu l-età ta' rtirar.

44. Sussidjarjament, dawn il-Gvernijiet jis-sottomettu li dispożizzjoni nazzjonali li tippermetti l-iffissar ta' età ta' rtirar obbligatorja hija f'kull każ iġġustifikata taħt l-Artikolu 6(1) tad-Direttiva 2000/78/KE. Il-Kummissjoni ssostni li d-Direttiva 2000/78/KE hija applikabbli għal dispożizzjoni nazzjonali bħad-DTW, imma taqbel li tali dispożizzjoni hija ġustifikabbli taħt l-Artikolu 6(1) tad-Direttiva.

Id-Direttiva 2000/78 hija applikabbli ratione materiae?

45. Sabiex jiġi ddeterminat jekk il-kamp ta' applikazzjoni tad-Direttiva 2000/78 għandux jiġi interpretat fis-sens li jestendi sabiex ikopri regola nazzjonali bħad-DTW, iridu jitqiesu mhux biss it-termini imma anki l-għan u l-istruttura generali tad-direttiva¹⁰.

46. Skond l-Artikolu 1 tad-Direttiva 2000/78, l-għan ta' din id-direttiva huwa li tistabbilixxi qafas ġenerali biex tikkumbatti diskriminazzjoni fuq il-bażijiet imsemija f'dan l-artikolu — li jinkludu l-età — f'dak li għandu x'jaqsam ma' *l-impjeg u x-xogħol*.

47. Il-kamp ta' applikazzjoni materjali tad-direttiva huwa ddefinit fid-dettall fl-Artikolu 3. B'mod partikolari, skond l-Artikolu 3(1) (ċ), id-direttiva tapplika f'dak li jirrigwarda "il-kundizzjonijiet għall-impjeg u tax-xogħol, inklużi sensji u paga".

48. Filwaqt li l-Kummissjoni targumenta li d-DTW tistabbilixxi kundizzjoni tax-xogħol

fis-sens ta' l-Artikolu 3(1)(ċ) tad-Direttiva 2000/78, il-parti l-kbira tal-partijiet l-oħra jsostnu li, bħala dispożizzjoni nazzjonali li tipprovdi għall-iffissar ta' l-etajiet ta' rtirar, id-DTW taqa' barra mill-kamp ta' applikazzjoni ta' din id-direttiva.

49. F'dan ir-rigward, l-ewwel punt li għandu jiġi osservat huwa li l-qorti tar-rinvju tiddekrivi d-DTW bħala dispożizzjoni li tistabbilixxi kundizzjonijiet rigward l-irtirar, b'mod partikolari billi tippermetti li klawżoli ta' rtirar obligatorju jiġu inklużi fi ftehim kollettivi. Tali rtirar obligatorju huwa suġġett għall-kundizzjoni li jiġi kkompletat il-perijodu minimu ta' kontribuzzjonijiet u li jiġu sodisfatti r-rekwiżiti l-oħra stabbiliti fil-leġislazzjoni dwar is-sigurtà soċjali sabiex wiehed ikun intitolat għal pensjoni ta' rtirar taħt tali skema kontributorja.

50. Min-naha l-oħra, is-Sur Palacios f'dan il-kuntest jirreferi għas-"sensja" li ngħata min-habba rtirar obligatorju kif previst fil-ftehim kollettiv fuq il-bażi tad-DTW. B'kuntrast ma' dan, il-Gvern Spanjol ikkontesta din it-terminologija fis-seduta, billi osserva li, fir-realtà, is-Sur Palacios ma kienx ingħata s-sensja, imma gie semplicement obligat jirtira skond ir-regoli nazzjonali li jipprovdu għal irtirar obligatorju meta wiehed jagħlaq il-65 sena. Skond dan il-Gvern, l-ittra mibgħuta lis-Sur Palacios ma tirreferix għal "sensja".

10 — Ara, f'dan is-sens, fost l-oħrajn, is-sentenzi ta' l-24 ta' Frar 2000, Il-Kummissjoni vs Franza (C-434/97, Gabra p. I-1129, punt 22), u tas-7 ta' Mejju 2002, Il-Kummissjoni vs L-Iżvezja (C-478/99, Gabra p. I-4147, punt 15).

51. F'dan ir-rigward għandu jiġi enfasizzat, l-ewwel nett, li skond l-14-il premessa tad-Direttiva 2000/78, li għandha tittiehed in-kunsiderazzjoni fl-interpretazzjoni tad-direttiva¹¹, id-direttiva għandha tkun mingħajr preġudizzju għad-dispożizzjonijiet nazzjonali li jistabbilixxu l-età ta' rtirar.

52. Għandi ngħid li nsibha pjuttost diffiċli li ma nqisx ir-regola nazzjonali in kwistjoni bħala dispożizzjoni tat-tip previst minn dik il-premessa.

53. Huwa minnu li d-DTW ma tirregolax, minnha nfisha, is-sistema tas-sigurtà soċjali li tinkludi r-rekwiziti sabiex wiehed ikun intitolat għal pensjoni ta' rtirar, imma pjuttost tirreferi għal din l-iskema bħala kundizzjoni għall-iffissar ta' età ta' rtirar obbligatorja. Madankollu, jidherli li jibqa' l-fatt li d-DTW — marbuta ma' ftehim kollettiv ibbażat fuqha — tistabbilixxi età ta' rtirar obbligatorja. Din tinvolvi t-tmiem ta' l-impjieg u l-bidu tal-pensjoni.

54. Fil-fehma tiegħi, huwa pjuttost esagerat li din, minflok, titqies bħala "sensja", għalkemm huwa minnu li l-Qorti tal-Ġustizzja

adottat interpretazzjoni f'dan is-sens fil-ġurisprudenza tagħha dwar dan it-terminu kif użat fl-Artikolu 5(1) tad-Direttiva tal-Kunsill 76/207/KEE, tad-9 ta' Frar 1976, dwar l-implimentazzjoni tal-prinċipju ta' trattament ugwali għall-irġiel u n-nisa għal dak li għandu x'jaqşam ma' l-aċċess għall-impjieg, tahrig professjonali, promozzjoni, u kondizzjonijiet tax-xogħol¹².

55. Fis-serje ta' kawzi li qed nirreferi għalihom¹³, il-Qorti tal-Ġustizzja għamlet distinzjoni bejn aċċess għal skema ta' rtirar statutorja jew professjonali, jiġifieri l-kundizzjonijiet għall-ħlas ta' pensjoni ta' rtirar minhabba anzjanità, u l-iffissar ta' limitu ta' età għall-finijiet tat-tmiem ta' l-impjieg. Il-Qorti tal-Ġustizzja ddecidiet li l-kwistjoni ta' l-aħħar tikkoncerna l-kundizzjonijiet li jirregolaw is-sensja u għalhekk għandha tiġi kkunsidrata skond id-Direttiva 76/207¹⁴.

56. Madankollu, dik l-interpretazzjoni kienet ibbażata fuq il-premessa li l-kelma "sensja", kif użata f'dik id-Direttiva, trid tingħata tifsira wiesgħa¹⁵.

12 — ĠU L 39, p. 40.

13 — Ara, b'mod partikolari, is-sentenzi tas-26 ta' Frar 1986, Beets-Propser (262/84, Għabra p. 773), u Marshall (C-152/84, Għabra p. 723).

14 — Ara s-sentenzi ċċitati iktar 'il fuq Beets-Propser, punt 34, u Marshall, punt 32.

15 — Ara s-sentenzi ċċitati iktar 'il fuq Beets-Propser, punt 36, u Marshall, punt 34.

11 — Ara, f'dan is-sens, b'mod partikolari, is-sentenza tal-11 ta' Marzu 2004, Asociación Nacional de Empresas de Externalización y Gestión de Envíos y Pequeña Paquetería (C-240/02, Għabra p. I-2461, punt 22); ara wkoll is-sentenza Chacón Navas, iċċitata iktar 'il fuq fin-nota ta' qiegħ il-paġna 5, punti 45 u 49.

57. Għall-kuntrarju, fil-fehma tiegħi, il-kamp ta' applikazzjoni tad-Direttiva 2000/78 għandu jtiġi interpretat b'mod restrittiv, b'mod partikolari f'dak li jirrigwarda n-non-diskriminazzjoni fuq bażi ta' età.

58. F'dan ir-rigward, naqbel mal-fehma ta' l-Avukat Ġenerali Geelhoed fil-konklużjonijiet tiegħu fil-kawża Chacón Navas, fejn osserva li l-istorja u t-termini ta' l-Artikolu 13 KE bħala l-bażi legali tad-Direttiva 2000/78 jissuggerixxu interpretazzjoni pjuttost imrażżna ta' dik id-Direttiva u li l-leġislatur Komunitarju jidher li kien konxju tal-konsegwenzi ekonomiċi u finanzjarji potenzjalment sinjifikattivi, b'mod partikolari, tal-projbizzjoni ta' diskriminazzjoni fuq bażi ta' età¹⁶.

59. Tabilhaqq, wiehed għandu jadotta approċċ kawt ferm fir-rigward ta' l-interpetazzjoni u l-applikazzjoni tal-projbizzjonijiet ta' diskriminazzjoni fid-dritt Komunitarju, peress li, minhabba n-natura miftuħa u mhux kjarment definita tal-kunċett ta' non-diskriminazzjoni, hemm periklu li tali

regoli jistgħu jeliminaw jew iqiegħdu fid-dubju, b'mod ġenerali, ir-rekwiżiti u l-kundizzjonijiet stabbiliti fil-liġi nazzjonali¹⁷.

60. Kif afferma għustament l-Avukat Ġenerali Geelhoed, il-projbizzjonijiet tad-diskriminazzjoni "jistgħu jintuzaw bħala lieva biex jiġu korretti, mingħajr l-intervent ta' l-awturi tat-Trattat jew tal-leġislatur Komunitarju, id-deċiżjonijiet magħmula mill-Istati Membri fl-eżerċizzju tas-setgħat li dawn — għad — għandhom"¹⁸.

61. Speċjalment safejn għandha x'taqsam in-non-diskriminazzjoni fuq bażi ta' età, wiehed għandu jzomm f'moħħu li din il-projbizzjoni hija ta' natura speċifika peress li, bħala kriterju, l-età hija punt fuq skala u li, għalhekk, id-diskriminazzjoni fuq bażi ta' età tista' tkun gradwata¹⁹. Għalhekk huwa komputu ferm aktar diffiċli li wiehed jidde-termina l-eżistenza ta' diskriminazzjoni fuq bażi ta' età milli, per eżempju, fil-każ ta' diskriminazzjoni minhabba s-sess, fejn il-

16 — Ara l-konklużjonijiet ta' l-Avukat Ġenerali Geelhoed ipprezentati fis-16 ta' Marzu 2006 fil-kawża Chacón Navas, iċċitata iktar 'il fuq fin-nota ta' qiegħ il-paġna 5, punti 46 sa 51.

17 — Ara, f'dan is-sens, il-konklużjonijiet ta' l-Avukat Ġenerali Poiares Maduro pprezentati fit-30 ta' Marzu 2006 fil-kawża Alfa Vita Vassilopoulos u Carrefour Marinopoulos (sentenza ta' l-14 ta' Settembru 2006, C-158/04 u C-159/04, Gabra p. l-8135, punt 41), u l-konklużjonijiet ta' l-Avukat Ġenerali Stix-Hackl ipprezentati fl-14 ta' Settembru 2006 fil-kawża Kaj Lyyski, C-40/05, li għadhom ma gewx ippublikati fil-Gabra, punt 56.

18 — Il-konklużjonijiet fil-kawża Chacón Navas, iċċitata iktar 'il fuq fin-nota ta' qiegħ il-paġna 5, punt 54.

19 — Ara l-konklużjonijiet ta' l-Avukat Ġenerali Jacobs fil-kawża Lindorfer vs Il-Kunsill, iċċitata iktar 'il fuq fin-nota ta' qiegħ il-paġna 7, punti 83 u 84.

parametri involuti huma ddefiniti b'mod aktar ċar²⁰.

62. Barra minn hekk, filwaqt li l-applikazzjoni tal-projbizzjoni ta' diskriminazzjoni fuq bażi ta' età għalhekk teħtieġ evalwazzjoni kumplessa u sottili, id-distinzjonijiet relatati ma' l-età huma ferm komuni fil-kuntest tal-politiki soċjali u dwar l-impjiegi.

63. B'mod partikolari, id-distinzjonijiet relatati ma' l-età huma naturalment inerenti fl-iskemi ta' rtirar. Wiehed għandu jzomm f'moħħu li d-dispożizzjonijiet nazzjonali li jistabbilixxu l-etajiet ta' rtirar awtomatika-ment jinvolvu, skond il-kunċett ta' diskriminazzjoni kif iddefinit fl-Artikolu 2 tad-Direttiva 2000/78, diskriminazzjoni diretta fuq bażi ta' età. Konsekwentement, li kieku tali dispożizzjonijiet nazzjonali kellhom jaqgħu fil-kamp ta' applikazzjoni tad-Direttiva 2000/78, kull regola nazzjonali bħal din, kemm jekk tistabbilixxi età minima kemm jekk età massima ta' rtirar, fil-prinċipju jkollha tiġi evalwata fid-dawl tad-direttiva.

20 — Għal din ir-raġuni biss nahseb li l-gurisprudenza tal-Qorti tal-Gustizzja dwar l-applikazzjoni tal-prinċipju ta' paga ugwali għall-irġiel u għan-nisa, li fiha l-Qorti tal-Gustizzja sostniet li l-pensjonijiet jistgħu jaqgħu taħt il-kunċett ta' "paga" għall-finijiet tad-Direttiva tal-Kunsill 79/7/KEE, tad-19 ta' Diċembru 1978, dwar l-implementazzjoni progressiva tal-prinċipju tat-trattament ugwali ta' l-irġiel u n-nisa fi kwistjonijiet ta' sigurtà soċjali (GU 1979, L 6, p. 24), ma tistax tiġi purament u ssemplicement trasposta għal dan il-każ li jirrigwarda diskriminazzjoni minhabba l-età. Rigward dik il-gurisprudenza ara, fost l-oħrajn, is-sentenzi ta' l-10 ta' Frar 2000, Deutsche Telekom (C-50/96, Gabra p. l-743) u tat-12 ta' Settembru 2002, Niemi (C-351/00, Gabra p. l-7007).

64. Għalkemm l-Artikolu 6 tad-Direttiva jipprovdi għal eċċezzjonijiet u limiti speċifiċi rigward id-diskriminazzjoni fuq bażi ta' età, fil-fehma tiegħi, xorta jkun ferm problematiku li wiehed ikollu din ix-Xabla ta' Damokle mdendla fuq id-dispożizzjonijiet nazzjonali kollha li jistabbilixxu l-etajiet ta' rtirar, speċjalment peress li l-etajiet ta' rtirar huma marbuta mill-qrib ma' oqsma bħall-politiki soċjali u dwar l-impjiegi li fihom is-setgħat primarji jibqgħu f'idejn l-Istati Membri.

65. Jiena tal-fehma li l-leġizlatur Komunitarju kien konxju ta' dawn il-problemi u dahħal l-14-il premessa fil-preambolu tad-Direttiva 2000/78 sabiex jagħmilha ċara li ma kellux il-ħsieb li jestendi l-kamp ta' applikazzjoni ta' din id-Direttiva sabiex ikopri regoli li jiffissaw l-etajiet ta' rtirar²¹.

66. Fl-aħħar nett, minix konvint mill-argument tal-Kummissjoni li l-14-il premessa tista' tirreferi mhux għall-kamp ta' applikazzjoni tad-Direttiva imma għar-raġunijiet ta' ġustifikazzjoni previsti fl-Artikolu 6 tad-Direttiva. Possibbiltà li dispożizzjonijiet nazzjonali jkun gġustifikati abbażi ta' direttiva hija pjuttost differenti minn direttiva li tkun "mingħajr preġudizzju" għal tali dispożizzjo-

21 — Kif osserva għustament il-Gvern Irlandiż, din il-premessa ma dehritx fil-proposta tal-Kummissjoni (GU 2000, C 177 E, p. 42), imma ddahhlet sussegwentement fil-preambolu tad-direttiva mill-Kunsill.

nijiet. Barra minn hekk, l-Artikolu 6(2) tad-Direttiva jirreferi biss għall-iffissar ta' l-etajiet għal skemi ta' sigurtà soċjali professjonali: ma jirreferix, bħalma tagħmel l-14-il premissa, għad-dispożizzjonijiet li jistabblixxu l-etajiet ta' rtirar in ġenerali.

għall-iffissar ta' età ta' rtirar obligatorja tkun tinvolvi diskriminazzjoni diretta fuq bażi ta' età skond it-tifsira ta' l-Artikolu 2 ta' din id-Direttiva.

67. Fid-dawl tal-kunsiderazzjonijiet li semmejt aktar 'il fuq, jiena tal-fehma li dispożizzjoni nazzjonali li tipprovdi għall-iffissar ta' età ta' rtirar obligatorja, bħad-DTW, ma tikkonċernax, għall-finijiet tad-Direttiva 2000/78, "il-kundizzjonijiet għall-impjeg u tax-xogħol, inklużi sensji u paga", u għalhekk ma taqax fil-kamp ta' applikazzjoni ta' din id-Direttiva. Tali dispożizzjoni nazzjonali għalhekk ma tistax tkun prekluzja mill-projbizzjoni ta' diskriminazzjoni fuq bażi ta' età kif stabbilita f'din id-Direttiva.

69. Ovvjament, skond applikazzjoni korretta tal-kunċett ta' diskriminazzjoni, f'dan il-każ, l-allegata diskriminazzjoni tikkonsisti fil-fatt li persuni li jilhqu l-età ta' rtirar obligatorja, kuntrarjament għal persuni ta' età iżgħar, m'għandhomx jiġu impjegati aktar. Għandu jiġi osservat, mandankollu, li forsi huwa aktar komuni għal persuna li thossha li qed tiġu ttrattata b'mod inqas favorevoli fuq bażi ta' età meta tkun iffaccata b'età minima ta' rtirar — kif probabbilment huwa previst fil-parti l-kbira ta' l-iskemi tal-pensjonijiet ta' l-Istati Membri — peress li, ġeneralment, l-irritrar jidher li huwa pperċepit aktar bħala dritt soċjali milli bħala obbligu.

Regola bħal dik in kwistjoni f'din il-kawża hija ġġustifikata?

68. Jekk il-Qorti tal-Ġustizzja madankollu tikkonkludi li regola nazzjonali bħad-DTW taqa' fil-kamp ta' applikazzjoni tad-Direttiva 2000/78, ikun meħtieġ li jiġi eżaminat jekk dik ir-regola tistax tiġi ġġustifikata taħt l-Artikolu 6 ta' din id-direttiva, għaladarba, kif issemma aktar 'il fuq, regola li tipprovdi

70. Ikun xi jkun il-każ, l-Artikolu 6(1) tad-Direttiva 2000/78 jistabbilixxi, b'mod speċifiku fir-rigward ta' trattament differenti fuq bażi ta' età, li l-Istati Membri jistgħu jipprovdu li tali differenzi "m'għand[homx] jikkostitwixx[u] diskriminazzjoni, jekk, fil-kuntest tal-liġi nazzjonali, hu[ma] objettivament u raġonevolment iġġustifikat[i] b'għan leġittimu, inkluża politika leġittima ta' l-impjeg, tas-suq tax-xogħol u ta' objettivi ta' taħriġ professjonali, u jekk il-mezzi biex jintlahqu dawk l-għan[i] jiet ikunu approprijati u neċessarji".

71. Mid-digriet tar-rinvju — u mill-osservazzjonijiet tal-Gvern Spanjol — jidher li d-DTW li tippermetti l-inkluzjoni ta' klawżoli ta' rtirar obligatorju fi ftehim kollettivi kienet adottata, fuq pressjoni mill-imsieħba soċjali, bħala parti minn politika li tippromwovi l-impjiegi intergenerazzjonali.

72. Fil-fehma tiegħi mhemm l-ebda dubju li din id-dispożizzjoni, moqrija flimkien ma' l-Artikolu 19(3) tal-Ftehim Kollettiv, isservi għan leġittimu ta' interess pubbliku marbut mal-politika dwar l-impjiegi u s-suq tax-xogħol li jista' jiġġustifika trattament differenti fuq bażi ta' età skond l-Artikolu 6(1) tad-direttiva. F'dan il-kuntest, nistqarr li ma naqbilx mal-premessa li l-qorti tar-rinvju tidher li qed titlaq minnha, jiġifieri, jiena ma jidhirlix li huwa neċessarju li d-dispożizzjoni nazzjonali in kwistjoni tirreferi espressament għal raġuni leġittima ta' politika għall-finijiet ta' l-Artikolu 6(1) tad-Direttiva 2000/78 sabiex tkun ġustifikabbli skond din id-dispożizzjoni. Barra minn hekk, peress li d-direttivi jorbtu biss f'dak li għandu x'jaqsam mar-risultat li jrid jinkiseb, għandu jkun suffiċjenti u deċiżiv li l-liġi nazzjonali tkun iġġustifikata, effettivament u fid-dawl tar-risultat tagħha, minn tali għan leġittimu.

73. Jekk issa nduru għar-rekwiżit skond l-Artikolu 6(1) tad-Direttiva 2000/78 li l-mezzi li jintużaw sabiex jintlaħaq l-għan leġittimu

in kwistjoni jkunu "approprjati u neċessarji", għandu jiġi enfasizzat, kif osservat il-Qorti tal-Ġustizzja fis-sentenza Mangold, li l-Istati Membri għandhom margni ta' diskrezzjoni wiesa' fl-għażla tal-miżuri li jistgħu jadottaw sabiex jilhqgħu l-għanijiet tagħhom fil-qasam tal-politika soċjali u ta' l-impjiegi²².

74. Tabilhaqq, bħala regola, il-Qorti tal-Ġustizzja m'għandhiex tissostitwixxi l-evalwazzjoni tagħha ta' tali kwistjonijiet kumplessi għal dik tal-leġiżlatur nazzjonali jew tal-forzi politiċi u soċjali oħra involuti fid-definizzjoni tal-politika soċjali u ta' l-impjiegi ta' Stat Membru partikolari (bhall-imsieħba soċjali f'dan il-każ). L-iktar l-iktar, f'dan il-livell għandha tiġi ċensurata biss miżura nazzjonali li tkun manifestament sproporzjonata.

75. Madankollu, fis-sentenza Mangold, il-Qorti tal-Ġustizzja, filwaqt li bbażat ruħha fuq l-informazzjoni pprovduta mill-qorti nazzjonali, ikkonkludiet li r-regola nazzjonali dwar il-kuntratti għal żmien fiss in kwistjoni f'dak il-każ kellhom jitqiesu li jmorru lil hinn minn dak li huwa approprjat u neċessarju sabiex jintlaħaq l-għan ta' l-integrazzjoni vokazzjonali tal-haddiema anzjani qiegħda. F'dak il-kuntest, il-Qorti tal-Ġustizzja rreferiet għall-fatt, fost l-oħrajn, li grupp sinjifikattiv ta' haddiema, iddeterminat biss fuq il-bażi ta' l-età, qiegħed tipperikola li, matul

22 — Sentenza ċċitata iktar 'il fuq fin-nota ta' qiegħ il-paġna 4, punt 63.

parti sostanzjali tal-ħajja lavorattiva tal-membri tiegħu, ikun eskluż mill-benefiċċju ta' impjeg stabbli²³.

5. Il-projbizzjoni tad-diskriminazzjoni fuq bażi ta' età bħala prinċipju ġenerali tad-dritt Komunitarju, u l-implikazzjonijiet ta' Mangold, parti I

76. Għall-kuntrarju, f'dan il-każ, jidher li mhemm l-ebda indikazzjoni li turi li jekk wiehed jipprovi għal irtarar obbligatorju bħala tali jew, fil-każ konkret, l-iffissar ta' età ta' rtirar ta' 65 sena, ikun qed imur lil hinn minn dak li huwa approprijat u neċessarju sabiex jintlaħqu l-għanijiet imfittxija.

77. Naturalment, minhabba l-isfidi demografiċi u l-limiti ta' baġit li qed jiffaċċjaw il-parti l-kbira ta' l-Istati Membri — li heġġew lill-Kummissjoni biex dan l-aħħar issejjaħ għal azzjoni urġenti — il-kwistjoni kruċjali fl-Ewropa pjuttost jidher li hija li jittawwal iż-żmien ta' l-impjeg u tizzied l-età tal-pensjoni. Imma, għal darb'ohra, għandhom ikunu l-Istati Membri li jiddefinixxu l-politiki tagħhom f'dan il-kuntest.

78. Għal dawn ir-raġunijiet, nikkonkludi li anki kieku l-kamp ta' applikazzjoni tad-Direttiva 2000/78 kellu jiġi interpretat fis-sens li jkopri dispożizzjoni nazzjonali bħal dik in kwistjoni, tali dispożizzjoni ma tkunx prekluziva minn dik id-direttiva.

79. L-aktar karatteristika importanti tas-sentenza Mangold, kawża li fiha l-Qorti tal-Ġustizzja ntalbet tiddeċiedi dwar il-kompatibbiltà ma' l-Artikolu 6(1) tad-Direttiva 2000/78/KE ta' dispożizzjoni tal-liġi Ġermaniża li ttipprovi għall-konkluzjoni ta' kuntratti ta' impjeg għal żmien fiss għal haddiema li laħqu l-età ta' 52 sena, probabbilment hija l-konstatazzjoni li "[il]-prinċipju ta' non-diskriminazzjoni fir-rigward ta' l-età għandu [...] jiġi kkunsidrat bħala prinċipju ġenerali tad-dritt Komunitarju"²⁴.

80. Il-Qorti tal-Ġustizzja għamlet din id-dikjarazzjoni fuq sugġeriment ta' l-Avukat Ġenerali Tizzano li l-prinċipju ġenerali ta' ugwaljanza għandu jintuża bħala kriterju sabiex tiġi evalwata l-kompatibbiltà tar-regola nazzjonali in kwistjoni, iktar milli d-direttiva nfisha²⁵. Dan il-metodu jidher li ppermetta li jiġu riżolti żewġ problemi relattivi għal dak il-każ: l-ewwel, il-Qorti

23 — *Ibid*, punt 64.

24 — Ara s-sentenza Mangold, iċċitata iktar 'il fuq fin-nota ta' qiegħ il-paġna 4, punt 75.

25 — Ara l-konkluzjonijiet ta' l-Avukat Ġenerali Tizzano fil-kawża Mangold, iċċitata iktar 'il fuq fin-nota ta' qiegħ il-paġna 4, punti 84 u 101.

tal-Ġustizzja użat dan il-kunċett sabiex twarrab l-oġġezzjoni li, fiż-żmien meta sehew il-fatti, il-perijodu stabbilit għat-traspożizzjoni tad-Direttiva 2000/78 kien għadu ma skadiex għall-Ġermanja²⁶, it-tieni, il-Qorti tal-Ġustizzja rnexxielha tevita l-kwistjoni jekk id-Direttiva għandhiex “effett dirett orizzontali”²⁷.

81. Il-Qorti tal-Ġustizzja ddikjarat li d-Direttiva 2000/78 stess ma tistabbilixxi il-prinċipju ta' trattament ugwali fil-qasam ta' l-impjeg u tax-xogħol; anzi, “il-prinċipju stess tal-projbizzjoni ta' dawn il-forom ta' diskriminazzjoni [...] għand[...s-sors [tiegħu], kif jirriżulta[...] mill-ewwel u mir-raba' premessa ta' l-imsemmija direttiva, f'diversi strumenti internazzjonali u t-tradizzjonijiet kostituzzjonali komuni ta' l-Istati Membri”²⁸.

82. F'dan il-kuntest, jidher li l-Qorti tal-Ġustizzja titlaq mill-premessa li projbizzjoni speċifika fuq bażi ta' età diġà hija inerenti fi jew ġeja mill-prinċipju ġenerali ta' l-ugwaljanza²⁹.

83. L-approċċ adottat mill-Qorti tal-Ġustizzja fis-sentenza Mangold ġie kkritikat ferm mid-dinja akkademika, mill-*media* kif ukoll mill-parti l-kbira tal-partijiet f'dawn il-proċeduri u żgur li jixraq lu li jiġi eżaminat ulterjorment.

84. L-ewwel nett, għandu jiġi enfazizzat li l-kunċett ta' prinċipji ġenerali tal-liġi kien ċentrali għall-iżvilupp tas-sistema legali Komunitarja.

85. Billi fformulat prinċipji ġenerali tad-dritt Komunitarju — skond l-obbligu tagħha taħt l-Artikolu 220 KE li tiżgura li jiġi osservat id-dritt fl-interpretazzjoni u fl-applikazzjoni tat-Trattat — il-Qorti tal-Ġustizzja effettivament tat aktar sustanza lid-dritt Komunitarju, li altrimenti — peress li huwa sistema legali bbażata fuq trattat qafas — kien jibqa' semplicement skeletru ta' regoli, minghajr ma jikkostitwixxi “sistema” legali vera u proprja.

86. Dan is-sors ta' dritt ippermetta lill-Qorti tal-Ġustizzja — li ta' spiss tiegħu ispirazzjoni mit-tradizzjonijiet legali komuni għall-Istati

26 — Ara s-sentenza Mangold, iċċitata iktar 'il fuq fin-nota ta' qiegħ il-paġna 4, punti 74 u 76.

27 — *Ibid*, punti 77 u 78.

28 — *Ibid*, punt 74.

29 — *Ibid*, punti 74 u 76. Ara wkoll, għal interpretazzjoni simili ta' din is-sentenza, ara l-Konkluzjonijiet ta' l-Avukat Ġenerali Sharpston fil-kawża Lindorfer vs Il-Kunsill, iċċitata iktar 'il fuq fin-nota ta' qiegħ il-paġna 7, punti 55 u 56.

membri, u mit-trattati internazzjonali — li tiggarrantixxi u żżid il-kontenut mal-prinċipji legali f'oqsma importanti bħall-protezzjoni tad-drittijiet fundamentali u d-dritt amminis-trattiv. Madankollu, huwa fin-natura tal-prinċipji ġenerali tad-dritt, li għandhom jiġu mfittxija fil-ġenna Platonika tad-dritt aktar milli fil-kotba tal-liġi, li kemm l-eżistenza kif ukoll il-kontenut sostantiv tagħhom huma kkaratterizzati mill-inċertezza.

87. Madankollu huwa possibbli li wiehed jirrifletti fuq kemm huma fondati u konklu-żivi r-raġunijiet li fuqhom il-Qorti tal-Ġus-tizzja bbażat il-konstatazzjonijiet tagħha fis-sentenza Mangold dwar l-eżistenza ta' prin-ċipju ġenerali ta' nuqqas ta' diskriminazzjoni fuq bażi ta' età.

88. F'dan ir-rigward għandu jiġi osservat li, tabilhaqq, diversi strumenti internazzjonali u tradizzjonijiet kostituzzjonali komuni għall-Istati Membri li għalihom tirreferi l-Qorti tal-Ġustizzja fis-sentenza Mangold jinkludu l-prinċipju ġenerali ta' trattament ugwali, imma mhux — ħlief fi ftit każijiet, bħall-kostituzzjoni Finlandiża — il-prinċipju spe-ċifiku ta' non-diskriminazzjoni fuq bażi ta' età bħala tali.

89. Analizi aktar mill-qrib turi li d-deduz-zjoni ta' l-eżistenza ta' projbizzjoni speċifika ta' diskriminazzjoni fuq bażi ta' età — jew ta' kwalunkwe tip speċifiku ieħor ta' diskrimi-

nazzjoni msemmi fl-Artikolu 1 tad-Direttiva 2000/78 — sempliċement mill-prinċipju ġenerali ta' trattament ugwali tammonta effettivament għal affermazzjoni kuraġġuża u għal żvilupp sinjifikattiv. Ir-rimarki ġene-rali li ġejjin dwar il-mekkanizmu ta' non-diskriminazzjoni jistgħu jispjegaw din il-fehma.

90. Skond id-definizzjoni komunement aċċettata, kif ukoll skond ġurisprudenza stabbilita tal-Qorti tal-Ġustizzja, il-prinċipju ġenerali ta' trattament ugwali, jew ta' non-diskriminazzjoni, jeħtieġ li sitwazzjonijiet paragonabbli ma jiġux ittrattati b'mod diffe-renti u li s-sitwazzjonijiet differenti ma jiġux ittrattati bl-istess mod³⁰.

91. Mhux wisq diffiċli li jiġi stabbilit jekk żewġ sitwazzjonijiet humiex ittrattati b'mod differenti jew, skond il-każ, bl-istess mod. Il-pass tassew kruċjali fl-applikazzjoni tal-prinċipju ġenerali ta' l-ugwaljanza huwa pjuttost, l-ewwel nett, li jiġi ddeterminat jekk is-sitwazzjonijiet in kwistjoni humiex para-gunabbli jew, fi kliem ieħor, suffiċjement simili — eżerċizzju li jeħtieġ analiżi bbażata fuq il-kriterju tar-rilevanza. Din l-evalwaz-

30 — Ara, b'mod partikolari, is-sentenzi tas-17 ta' Lulju 1997, *National Farmers' Union et al* (C-354/95, Gabra p. 1-4559, punt 61), u tat-2 ta' Ottubru 2003, *Garcia Avello* (C-148/02, Gabra p. 1-11613, punt 31).

zjoni normalment ma tkunx spjegata b'mod esplicitu fis-sentenzi tal-Qorti tal-Ġustizzja u fil-fatt tinvolvi ġudizzju ta' valur.

92. Dak li jiddistingwi l-prinċipju ġenerali ta' non-diskriminazzjoni minn projbizzjoni speċifika ta' tip partikolari ta' diskriminazzjoni huwa essenzjalment li, fil-każ ta' l-ahhar, il-kriterju li fuqu ma jistax jiġi legittimament ibbażat id-divrenzar diġà gie espressament identifikat. Għalhekk, diġà gie ddeterminat li d-divrenzar ma jistax ikun ibbażata fuq nazzjonalità, sess, età jew kwalunkwe bażi oħra ta' diskriminazzjoni li tissemma fil-formulazzjoni tal-projbizzjoni speċifika kkonċernata. Għall-kuntrarju, il-projbizzjoni ġenerali tad-diskriminazzjoni thalli miftuħa l-kwistjoni ta' liema raġunijiet għad-divrenzar huma aċċettabbli. Maż-żmien jidher li din il-kwistjoni giet riżolta b'mod differenti u bħalissa għaddejja minn żviluppi kontinwi kemm fuq livell nazzjonali kif ukoll fuq livell internazzjonali.

93. Wiehed jista' jgħid li l-prinċipju ġenerali ta' l-ugwaljanza *potenzjalment* jimplika projbizzjoni ta' diskriminazzjoni *fuq kwalunkwe bażi* li tista' titqies inaċċettabbli.

94. Għalhekk huwa korrett li jiġi ddikjarat, kif ghamlet il-Qorti tal-Ġustizzja rigward il-projbizzjonijiet ta' diskriminazzjoni fuq bażijiet speċifiċi, li l-projbizzjonijiet speċifiċi jikkostitwixxu espressjonijiet partikolari tal-

prinċipju ġenerali ta' l-ugwaljanza li jiffirma parti mis-sisien tal-Komunità³¹. Madankollu, li wiehed jiddeduċi — kif ghamlet il-Qorti tal-Ġustizzja fis-sentenza Mangold — mill-prinċipju ġenerali ta' l-ugwaljanza, l-eżistenza ta' projbizzjoni ta' diskriminazzjoni fuq bażi speċifika hija kwistjoni pjuttost differenti u mhux wisq konvinċenti.

95. Barra minn hekk, fil-fehma tiegħi, la l-Artikolu 13 KE u lanqas id-Direttiva 2000/78 ma jirriflettu bilfors projbizzjoni diġà eżistenti tal-forom kollha ta' diskriminazzjoni li għalihom jirreferu. Fiż-żewġ każijiet, l-intenzjoni warajhom pjuttost kienet li t-tehid ta' azzjoni xierqa għal dan il-ghan jithalla f'idejn il-leġiżlatur Komunitarju u l-Istati Membri. F'kull każ, dan huwa dak li l-Qorti tal-Ġustizzja tidher li qed tissuggerixxi wkoll fis-sentenza Grant, li fiha kkonkludiet li d-dritt Komunitarju, kif kien dak iż-żmien, ma kienx ikopri diskriminazzjoni bbażata fuq l-orjentament sesswali³².

96. Għandu jingħad ukoll li jekk ir-raġunament fis-sentenza Mangold jiġi segwit sal-konkluzjoni loġika tiegħu, mhux biss il-projbizzjoni fuq bażi ta' età, imma l-projbizzjonijiet speċifiċi kollha tat-tipi ta' diskrimi-

31 — Ara, b'mod partikolari, is-sentenza tat-3 ta' Ottubru 2006, Cadman (C-17/05, Gabra p. I-9583, punt 28).

32 — Ara s-sentenza tas-17 ta' Frar 1998 (C-249/96, p. I-621, punt 48).

nazzjoni msemmija fl-Artikolu 1 tad-Direttiva 2000/78 jkollhom jitqiesu bhala prinċipji ġenerali tad-dritt Komunitarju.

97. Fid-dawl tal-kunsiderazzjonijiet preċedenti, ma nqisx li l-konklużjoni li ngħibdet fis-sentenza Mangold dwar l-eżistenza ta' prinċipju ġenerali ta' non-diskriminazzjoni fuq bażi ta' età hija partikolarment konvinċenti.

98. F'kull każ, anki jekk dik il-konstatazzjoni titqies bhala bażi għall-evalwazzjoni tal-każ preżenti, jidher ċar mis-sentenza Mangold li l-Qorti tal-Ġustizzja titlaq mill-premessa li l-prinċipju ġenerali ta' non-diskriminazzjoni fuq bażi ta' età mhuwiex differenti fis-sustanza mill-projbizzjoni ekwivalenti taht id-Direttiva 2000/78, b'mod partikolari f'dak li jirrigwarda l-ġustifikazzjoni³³.

99. B'referenza għall-osservazzjonijiet f'dan ir-rigward li għamilt aktar 'il fuq, nista' għalhekk nikkonkludi li anki b'referenza għall-eżistenza ta' prinċipju ġenerali ta' non-diskriminazzjoni fuq bażi ta' età, regola nazzjonali bhal dik in kwistjoni ma tkunx prekluzja mid-dritt Komunitarju.

100. Għalhekk għar-raġunijiet kollha speġati aktar 'il fuq, jiena tal-fehma li, b'risposta għall-ewwel domanda preliminari, il-Qorti tal-Ġustizzja għandha tiddikjara li l-prinċipju ta' non-diskriminazzjoni fuq bażi ta' età kif stabbilit fl-Artikolu 2(1) tad-Direttiva 2000/78 ma jipprekludix regola nazzjonali bħad-DTW.

B — *It-tieni domanda*

L-osservazzjonijiet prinċipali tal-partijiet

101. Bit-tieni domanda tagħha, il-qorti tar-rinvju essenzjalment tfittex li taċċerta ruħha jekk għandhiex ma tapplikax id-DTW jekk jirriżulta li din id-dispożizzjoni hija prekluzja mill-projbizzjoni tad-diskriminazzjoni fuq bażi ta' età.

102. Peress li l-Gvernijiet ta' Spanja, ta' l-Irlanda, ta' l-Olanda u tar-Renju Unit, kif ukoll Cortefiel, sostnew li l-Qorti tal-Ġustiz-

³³ — Sentenza ċċitata iktar 'il fuq fin-nota ta' qiegħ il-paġna 4, punti 74 u 78.

zja għandha tirrispondi l-ewwel domanda fin-negattiv, huma għamlu biss osservazzjonijiet sussidjarji dwar il-kwistjoni jekk ir-regola nazzjonali in kwistjoni għandiex tiġi mwarrba, għalkemm il-Gvern tar-Renju Unit qiegħed enfasi partikolari fuq din il-kwistjoni.

ċidiet li kien hemm obbligu li tiġi mwarrba l-liġi nazzjonali li kienet f'kunflitt mal-projbizzjoni tad-diskriminazzjoni fuq bażi ta' età³⁴, dan japplika *a fortiori* f'dan il-każ, billi l-perijodu previst għat-traspożizzjoni tad-Direttiva 2000/78 diġà skada.

103. Dawn il-partijiet kollha essenzjalment jaqblu li la d-Direttiva 2000/78 u lanqas prinċipju ġenerali tad-dritt li jipprojbixxi diskriminazzjoni fuq bażi ta' età ma jista' jkollhom l-effett li jehtieġu li qorti nazzjonali ma tapplikax dispożizzjoni nazzjonali konfligġenti. Peress li l-kawża prinċipali hija bejn partijiet privati, tali konstatazzjoni ddgħajjef ir-regola li d-direttivi ma jistgħux jipproduċu effett dirett orizzontali. Madankollu, xorta jibqa' l-obbligu li r-regola nazzjonali tiġi interpretata, sakemm ikun possibbli, b'mod konformi mad-Direttiva 2000/78 u mal-prinċipju stabbilit fiha.

104. Għall-kuntrarju, il-Kummissjoni ssostni — kif mid-dehra qed jagħmel is-Sur Palacios — li fil-każ ta' risposta affermativa għall-ewwel domanda, il-qorti nazzjonali tkun meħtieġa li twarrab kwalunkwe dispożizzjoni nazzjonali konfligġenti. F'dan il-kuntest, il-Kummissjoni għal darb'ohra tin-voka s-sentenza Mangold u targumenta li jekk il-Qorti tal-Ġustizzja f'dak il-każ idde-

2. L-obbligu li regola nazzjonali konfligġenti ma tiġix applikata u l-implikazzjonijiet tas-sentenza Mangold, parti II

105. Ovvjament, mhemmx lok li tingħata risposta għat-tieni domanda jekk il-Qorti tal-Ġustizzja ssegwi s-suggeriment tiegħi u tiddikjara li r-regola in kwistjoni hija kompatibbli. Madankollu se nindirizza, purament b'mod sussidjarju, il-kwistjoni rigward il-konklużjonijiet xierqa li għandhom jin-gibdu mill-qorti tar-rinvju għall-finijiet tal-kawża prinċipali fil-każ li l-projbizzjoni tad-diskriminazzjoni fuq bażi ta' età, kif stabbilita fid-Direttiva 2000/78/KE — jew, jekk ikun il-każ, fi prinċipju ġenerali korrispondenti tad-dritt Komunitarju — kellha tiġi interpretata fis-sens li tipprekludi dispożizzjoni bħad-DTW, filwaqt li jittiehed in kunsiderazzjoni l-fatt li l-kwistjoni tqajmet f'kawża bejn partijiet privati dwar it-tmiem ta' relazzjoni ta' impjeg.

34 — Sentenza ċċitata iktar 'il fuq fin-nota ta' qiegħ il-paġna 4, punt 78.

106. L-ewwel nett, għandhom jinfakku l-elementi fundamentali tal-ġurisprudenza rilevanti.

tiegħu li jwettaq l-obbligi kontenuti fid-direttiva kontra l-individwi³⁶.

107. Għandu jiġi osservat li, skond ġurisprudenza stabbilita, fil-każijiet kollha fejn id-dispożizzjonijiet ta' direttiva jidhru, mill-aspett tal-kontenut tagħhom, inkondizzjonati u suffiċjentement preċiżi, l-individwi jistgħu jinvokawhom quddiem il-qorti nazzjonali kontra l-Istat meta dan ta' l-aħhar ikun naqas milli jitrassponi d-direttiva fil-liġi nazzjonali fit-termini previsti jew meta dan ikun ittrasponiha b'mod inkorrett³⁵.

109. Naturalment, dan ir-raġunament ma jistax japplika f'dak li jirrigwarda l-obbligi imposti fuq individwu. Għaldaqstant, il-Qorti tal-Ġustizzja konsistentement sostniet li direttiva ma tistax, minnha nfisha, timponi obbligi fuq individwu u għalhekk ma tistax tiġi invokata bħala tali kontra individwu³⁷.

110. Għalhekk, meta dispożizzjoni ta' direttiva tissodisfa r-rekwiżit sostantiv li tkun inkondizzjonata u suffiċjentement preċiża, bħala regola, individwu jista' jagħmel użu minn din id-dispożizzjoni kontra awtorità pubblika (effett dirett vertikali), imma mhux kontra individwu (effett dirett orizzontali).

108. Il-Qorti tal-Ġustizzja attribwiet dan l-effett lid-direttivi — minkejja t-termini ta' l-Artikolu 249 KE, li f'dak li jirrigwarda d-direttivi, ma jirreferux għall-ghoti tad-drittijiet lill-individwi — fid-dawl tan-natura vinkolanti u ta' l-effett prattiku tad-direttiva u, fuq kollox, sabiex Stat Membru inadempjenti ma jkunx jista' jistrieħ fuq in-nuqqas

111. F'dan il-kuntest, il-Qorti tal-Ġustizzja enfasizzat li l-aċċettazzjoni ta' l-effett ta' l-aħhar ikun jammonta għal rikonoxximent "li l-Komunità għandha s-setgħa li timponi obbligi għall-individwi b'effett immedjat meta hija għandha din il-kompetenza biss

35 — Ara, b'mod partikolari, is-sentenzi tad-19 ta' Novembru 1991, *Francovich et* (C-6/90 u C-9/90, *Gabra* p. I-5357, punt 11), u tal-11 ta' Lulju 2002, *Marks & Spencer*, C-62/00, *Gabra* p. I-6325, punt 25).

36 — Ara, fost l-oħrajn, is-sentenza ta' l-4 ta' Diċembru 1974, van Duyn (41/74, *Gabra* p. 1337, punt 12), u tal-5 ta' April 1979, *Ratti* (148/78, *Gabra* p. 1629, punt 22).

37 — Ara, fost l-oħrajn, is-sentenza *Marshall*, iċċitata iktar 'il fuq fin-nota ta' qiegħ il-paġna 13, punt 48, kif ukoll is-sentenzi ta' l-14 ta' Lulju 1994, *Faccini Dori* (C-91/92, *Gabra* p. I-3325, punt 20), u tas-7 ta' Jannar 2004, *Wells* (C-201/02, *Gabra* p. I-723, punt 56).

fejn tingħatalha s-setgħa li tadotta regola-
menti”³⁸. Il-Qorti tal-Ġustizzja osservat
ukoll li l-prinċipju taċ-ċertezza legali jip-
prekludi lid-direttivi milli johlqu obbligi
għall-individwi³⁹.

112. Madankollu, jenħtiegħ li din ir-regola
generali tiġi attenwata mill-inqas minn żewġ
aspetti. L-ewwel nett, il-Qorti tal-Ġustizzja
aċċettat li “semplici riperkussjonijiet negat-
tivi” fuq id-drittijiet ta’ terzi, anki jekk ir-
riperkussjonijiet ikunu ċerti, ma jiġġustifi-
kawx li individwu ma jithalliex jinvoka d-
dispożizzjonijiet ta’ direttiva kontra l-Istat
Membru kkonċernat⁴⁰. It-tieni nett, linja
ġurisprudenzjali partikolari tissuggerixxi li,
anki f’kawża purament privata, individwu
jista’, f’ċerti ċirkustanzi, jinvoka direttiva
sabiex tiġi mwarrba r-regola nazzjonali
konfligġenti (dan xi drabi jissejjaħ “effett
dirett incidentali”)⁴¹.

113. Jekk issa nduru għaċ-ċirkustanzi ta’ dan
il-każ, l-ewwel se niddiskuti l-kwistjoni ta’
obbligu possibbli li ma tiġix applikata r-
regola nazzjonali in kwistjoni abbażi tad-
Direttiva 2000/78. Imbagħad se nindirizza l-

impatt possibbli ta’ prinċipju ġenerali ta’
non-diskriminazzjoni fuq bażi ta’ età, kif
applikat fis-sentenza Mangold.

114. L-ewwel nett, għandu jiġi osservat li, fil-
fehma tiegħi, mhemm l-ebda dubju li l-
projbizzjoni ta’ diskriminazzjoni fuq bażi ta’
età kif stabbilita fid-Direttiva 2000/78, b’mod
partikolari fl-Artikoli 1 u 6 tagħha, hija
suffiċjentement preċiża u inkondizzjonata
sabiex tissodisfa l-kundizzjonijiet sostantivi
għal effett dirett f’dak li jirrigwarda l-iffissar
ta’ età ta’ rtirar obligatorja. Huwa suffiċjenti
li jingħad li jidher ċar mill-ġurisprudenza tal-
Qorti tal-Ġustizzja li l-fatt li d-dispożizzjo-
nijiet ta’ direttiva jkunu sugġetti għal eċċez-
zjonijiet jew, bħal f’dan il-każ, jipprovdu għal
ġustifikazzjonijiet minnu nnifsu ma jfissirx li
l-kundizzjonijiet meħtieġa biex daww id-
dispożizzjonijiet jipproduċu effett dirett ma
għewx sodisfatti⁴².

115. It-tieni nett, jidher mid-digriet tar-
rinvju li l-qorti tar-rinvju — li tinwoka f’dan
ir-rigward, fost l-oħrajn, il-ġurisprudenza tal-
Qorti Kostituzzjonali Spanjola — ikollha tqis
li l-ftehim kollettiv li jiffissa l-età ta’ rtirar
obligatorja huwa illegali fin-nuqqas tal-bażi
legali esplicita pprovduta għalih mid-DTW.

38 — Ara s-sentenza Faccini Dori, iċċitata iktar ‘il fuq fin-nota ta’
qiegħ il-paġna 37, punt 24.

39 — Ara s-sentenza Wells, iċċitata iktar ‘il fuq fin-nota ta’ qiegħ il-
paġna 37, punt 56.

40 — Ara, b’mod partikolari, is-sentenza Wells, iċċitata iktar ‘il fuq
fin-nota ta’ qiegħ il-paġna 37, punt 57.

41 — Ara, f’dan is-sens, fost oħrajn, is-sentenzi tat-30 ta’ April
1996, CIA Security International (C-194/94, Għabra p. I-1131, punti
2201), u tas-26 ta’ Settembru 2000, Unilever (C-443/98,
Għabra p. I-7535).

42 — Ara, f’dan is-sens, is-sentenzi tas-17 ta’ Frar 2005, Linnewe-
ber u Akritidis (C-453/02 u C-462/02, Għabra p. I-1131, punti
32 sa 38), u tal-5 ta’ Ottubru 2004, Pfeiffer *et al* (C-397/01 sa
C-403/01, Għabra p. I-8835, punt 105).

116. Għalhekk kieku d-DTW kellha tiġi mwarrba, kif ipotizzat fid-digriet tar-rinviju, bħala konsegwenza tal-prekluzjoni tagħha mill-projbizzjoni tad-diskriminazzjoni fuq bażi ta' età, il-ftehim kollettiv ikollu jitqies li huwa illegali mill-qorti tar-rinviju.

117. Fil-kawża prinċipali, is-Sur Palacios qed jikkontesta l-att li permezz tiegħu l-persuna li kienet timpjegah, Cortefiel, informatu bit-tmiem tal-kuntratt ta' l-impjeg tiegħu min-ħabba rtirar. Għalhekk jidher ċar li dan huwa każ ta' relazzjoni kuntrattwali orizzontali, li tinvolvi drittijiet u obbligi reċiproċi li għandhom x'jaqsmu ma' l-impjeg. Konstatazzjoni min-naħa tal-qorti tar-rinviju fis-sens li t-talba tas-Sur Palacios hija fondata u li t-terminazzjoni tar-relazzjoni ta' xogħol (ibbażata fuq id-DTW u l-ftehim kollettiv) hija nulla, tkun tikkonċerna direttament lil Cortefiel billi timponi fuqha obbligu li tkompli r-relazzjoni tax-xogħol jew, jekk ikun il-każ, iġġarrab konsegwenzi oħra bħall-ġhoti ta' kumpens.

118. Għalhekk, f'dan il-kuntest, l-invokazzjoni tad-direttiva kjarament twassal biex tiġi imposta xi xorta ta' obbligu fuq individwu ieħor, f'dan il-każ il-persuna li preċedement kienet tħaddem lis-Sur Palacios.

119. Fid-dawl tal-ġurisprudenza spjegata aktar 'il fuq, wiehed jista' jistaqsi, l-ewwel nett, jekk dan l-effett huwiex aċċettabbli peress li jammonta sempliċement għal "riperkussjonijiet negattivi" fis-sens tal-ġurisprudenza Wells. Fil-fatt, fis-sentenza Wells, id-distinzjoni magħmula mill-Qorti tal-Gustizzja bejn sitwazzjoni kkaratterizzata minn "obbligu ta' l-Istat direttament marbut mat-twettiq ta' obbligu ieħor li għandu jitwettag, skond din id-direttiva, minn terz" u "sempliċi riperkussjonijiet negattivi fuq id-drittijiet ta' terzi" hija partikolarment sottili⁴³.

120. Madankollu, għandu jiġi osservat li s-sentenza Wells tikkonċerna relazzjoni trijangolari fis-sens li għandha l-ghan, l-ewwel u qabel kollox, li Stat Membru jissodisfa obbligu li jirriżulta mid-direttiva, filwaqt li l-impatt li jirriżulta fuq individwu jikkostitwixxi sempliċement effett kollaterali ta' dan l-obbligu.

121. Bla dubju, wiehed jista' teoretikament jinterpreta din is-sitwazzjoni bħala waħda trijangolari fis-sens li fil-fatt id-direttiva tkun invokata kontra d-DTW u l-ftehim kollettiv,

43 — Ara s-sentenza Wells, iċċitata iktar 'il fuq fin-nota ta' qiegħ il-paġna 37, punti 56 u 57.

jigifieri kontra l-Istat, li għandu l-obbligu li jwettaq traspozizzjoni korretta⁴⁴.

obligatorju jkun illegali, billi jkun tilef il-bażi legali tiegħu.

122. Madankollu, dan l-approċċ żgur li jgħebbed iżzejjed ir-raġunament fis-sentenza Wells u fil-prinċipju jista' jiġi applikat għal kważi kull relazzjoni legali orizzontali peress li, fl-aħħar mill-aħħar, anki r-relazzjonijiet kuntrattwali rregolati bid-dritt privat ikunu dejjem ibbażati fuq jew iridu jikkonformaw mad-dritt ta' l-Istat (dwar il-kuntratti). Min-flok, f'każ bħal dak quddiem il-qorti tar-rinviju, jidher li huwa xieraq li nqis l-impozizzjoni ta' obbligu fuq individwu bħala konsegwenza diretta ta' l-invokazzjoni tad-direttiva, u mhux biss bħala effett sekondarju ta' l-invokazzjoni tad-direttiva kontra l-Istat.

124. Din id-diskussjoni tirrigwarda d-distinzjoni — ferm magħrufa fid-dottrina imma anki, sa ċertu punti, riflessa fil-gurisprudenza — bejn l-effett “ta' esklużjoni” u l-effett “ta' sostituzzjoni” meta tiġi invokata direttiva. Skond dan l-argument, għandu jkun possibbli li tiġi invokata direttiva f'kawża bejn partijiet privati jekk l-uniku effett tagħha huwa dak li “jwarrab” ir-regoli nazzjonali konfligġenti sabiex tinfetħ it-triq għal regoli nazzjonali oħra li fuqhm il-parti kkonċernata tkun tista' tibbaża t-talba tagħha. Skond dan l-argument, id-direttiva stess ma tissostitwixxi, f'termini sostantivi, ir-regola nazzjonali konfligġenti, jew biex nuża t-termeni tal-gurisprudenza M. H. Marshall u Faccini Dori⁴⁵, “ma tistax minnha nfisha timponi obbligi fuq individwu”.

123. Il-kwistjoni ta' l-effett dirett orizzontali giet diskussa mill-partijiet anki minn perspettiva oħra, li tirrigwarda l-implikazzjonijiet speċifiċi għal dan il-każ jekk id-direttiva kellha tiġi attribwita effett dirett. Is-Sur Palacios qed ifittex li jinvoka d-Direttiva 2000/78 sabiex jipprekludi l-applikazzjoni tad-DTW u sabiex minflok jibbenefika mill-igi nazzjonali ġenerali li taħtha, kif jidher mid-digriet tar-rinviju, l-iffissar ta' rtirar

125. Jista' jiġi argumentat li, skond dan l-approċċ, l-effett dirett ma jitqiesx daqstant mill-perspettiva ta' l-“invokabbiltà” jew tal-pożizzjoni legali ta' l-individwi taħt id-direttivi, imma pjuttost mill-perspettiva tas-supremazija tad-dritt Komunitarju u ta' l-obbligu “ogġettiv” relatat li għandhom b'mod ġenerali l-qrati nazzjonali — kif ukoll l-awtoritajiet pubbliċi kollha fl-Istati Membri

44 — Nista' nżid li l-kunċett ta' “l-Istat”, kif iddefinit mill-Qorti tal-Gustizzja fir-rigward ta' l-effett dirett vertikali, huwa suffiċjement wiesa' sabiex ikopri anki l-imsieħba soċjali — peress li, meta jadottaw ftehim kollettivi, huma jwettqu funzjoni pubblika — bħala emanazzjoni ta' l-Istat. F'dan ir-rigward, ara, b'mod partikolari, is-sentenza tat-12 ta' Lulju 1990, *Foster et* (C-188/89, Għabra p. I-3313, punt 18).

45 — Ara l-punt 109 iktar 'il fuq.

— li jiżguraw li jinkiseb ir-riżultat mixtieq tad-direttiva, u b'mod partikolari, li joqogħdu lura milli japplikaw regoli tad-dritt nazzjonali konfligġenti⁴⁶.

dawn il-każijiet iridu jinftehm u fid-dawl ta' ċirkustanzi speċifiċi tagħhom, billi kienu jinvolvev direttivi li jikkonċernaw obbligi ta' dritt pubbliku ta' natura teknika jew proċedurali, li fil-fehma tiegħi mhumiex paragnabbli ma' direttiva bħal dik in kwistjoni.

126. Madankollu, dak li jidher li huwa deċiżiv, b'mod partikolari fid-dawl tal-prinċipju ta' ċertezza legali, huwa jekk il-pożizzjoni legali ta' individwu tiġi affettwata għad-detriment tiegħu b'riżultat ta' l-invo-kazzjoni ta' direttiva, irrISPettivament minn jekk, teknikament, dak l-effett negattiv seħħ minhabba s-sempliċi esklużjoni tad-dispożizzjoni nazzjonali konfligġenti in kwistjoni jew bħala konsegwenza tas-sostituzzjoni tagħha bid-direttiva.

127. Għalhekk, fil-fehma tiegħi, l-argument li, f'każi bħal dak quddiem il-qorti tar-rinvju, id-direttivi jistgħu jiġu attribwiti mill-inqas effett dirett orizzontali "ta' esklużjoni" ma jistax jiġi aċċettat⁴⁷.

128. Huwa minnu li f'xi każijiet, bħas-senenzi CIA Security u Unilever, jidher li l-Qorti tal-Ġustizzja aċċettat tali effett u ordnat li r-regoli nazzjonali ma jiġu applikati fi proċeduri bejn individwi⁴⁸. Imma nahseb li

129. Fl-aħħar nett, għandu jiġi osservat li fis-sentenza Pfeiffer *et*, li kienet tikkonċerna proċeduri bejn partijiet privati, il-Qorti tal-Ġustizzja ma warrbix, skond il-ġurisprudenza Simmenthal⁴⁹, ir-regola nazzjonali konfligġenti dwar il-hin tax-xogħol, minkejja li dan kien kulma kien mehtieg sabiex jinkiseb ir-riżultat mixtieq. Minflok, hija rreferiet għall-obbligu "bażiku", inqas invaživ u ġeneralment applikabbli, li tkun adottata interpetazzjoni tal-leġiżlazzjoni nazzjonali li tkun konformi mad-dritt Komunitarju⁵⁰.

130. Dan ifisser li, eżattament wara s-sentenza Pfeiffer *et*, il-Qorti tal-Ġustizzja abbandunat il-pożizzjoni preċedenti tagħha dwar in-nuqqas ta' effett dirett orizzontali tad-direttivi billi, fis-sentenza Mangold⁵¹, iddeċidiet li hija r-responsabbiltà tal-qorti nazzjonali li twarrab kwalunkwe dispożizzjoni tal-liġi nazzjonali li tmur kontra d-dritt

46 — Ara, f'dan ir-rigward, is-senenzi ta' l-24 ta' Ottubru 1996, Kraaijeveld *et* (C-72/95, Ġabra p. I-5403, punti 55 sa 61), u tat-22 ta' Ġunju 1989, Fratelli Costanzo (103/88, Ġabra p. 1839, punt 33).

47 — Ara wkoll, f'dan is-sens, il-konkluzjonijiet ta' l-Avukat Ġenerali Tizzano fil-kawża Mangold, iċċitata iktar 'il fuq fin-nota ta' qiegħ il-paġna 4, punt 106.

48 — Is-senenzi CIA Security International, iċċitata iktar 'il fuq, punti 54 u 55, u Unilever, iċċitata iktar 'il fuq, punti 49 sa 52.

49 — Sentenza tad-9 ta' Marzu 1978 (106/77, Ġabra p. 629).

50 — Ara s-sentenza Pfeiffer *et*, iċċitata iktar 'il fuq fin-nota ta' qiegħ il-paġna 42, punti 107 sa 117.

51 — Sentenza iċċitata iktar 'il fuq fin-nota ta' qiegħ il-paġna 4, punt 77.

Komunitarju, skond il-gurisprudenza Simmenthal;⁵²

non-diskriminazzjoni fuq bażi ta' età⁵⁴, imma anki rigward il-mod kif applikat dan il-prinċipju.

131. Jidhirli li, minn eżami aktar mill-qrib, dan mhuwiex verament il-każ. Effettivament kienet l-applikazzjoni tal-prinċipju ġenerali ta' non-diskriminazzjoni fuq bażi ta' età li ġieghlet lill-Qorti tal-Ġustizzja, fis-sentenza Mangold, li tiddeciedi f'dan is-sens. F'dan ir-rigward, jista' jkun utli li jiġi osservat li fir-risposta tagħha għat-tieni domanda dwar il-kompatibbiltà tar-regola nazzjonali, il-Qorti tal-Ġustizzja rreferiet b'mod partikolari għad-Direttiva 2000/78, filwaqt li fil-paragrafu sussegwenti, b'risposta għat-tielet domanda, iddecidiet li hija r-responsabbiltà tal-qorti nazzjonali li tiggarantixxi l-effikaċja shiha "tal-prinċipju ġenerali ta' non-diskriminazzjoni minhabba l-età"⁵³.

132. Skond l-interpretazzjoni tiegħi tas-sentenza, il-Qorti tal-Ġustizzja għalhekk m'acċettatx li d-Direttiva 2000/78 għandha effett dirett orizzontali; minflok, hija daret man-nuqqas ta' tali effett billi attribwiet effett dirett lill-prinċipju ġenerali tad-dritt korrispondenti.

133. Meta adottat dan l-approċċ, il-Qorti tal-Ġustizzja dahlet f'qasam mimli diffikultajiet, mhux biss rigward il-kwistjoni jekk jeżistix tali prinċipju ġenerali tad-dritt ta'

134. Jiena minix qed insostni li l-prinċipji ġenerali tad-dritt, bħala regola ġenerali, ma jissodisfawx ir-rekwiziti sostantivi sabiex jipproduċu effett dirett (li jkunu inkondizzjonati u suffiċjentement preċiżi). Il-punt tiegħi huwa li l-kunċett ta' prinċipju ġenerali għandu x'jaqsam ma' forma partikolari ta' regola aktar milli ma' kontenut partikolari: huwa jiddeskrivi sors ta' dritt li jista' jinkludi regoli b'kontenut u bi grad ta' kompletezza li jvarjaw hafna, li jvarjaw minn massimi interpretativi sa regoli veri u proprji bħad-drittijiet fundamentali jew bħall-korp ferm żviluppat ta' prinċipji Komunitarji ta' amministrazzjoni tajba u proċedura korretta.

135. Għaldaqstant, il-funzjoni tal-prinċipji ġenerali tvarja wkoll, billi tiddependi kemm mill-prinċipju in kwistjoni kif ukoll mill-kuntest effettiv li fih jintuża. Per eżempju, il-prinċipji ġenerali jistgħu jservu bħala kriterji interpretativi, bħala parametru dirett għall-evalwazzjoni tal-legalità ta' atti Komunitarji jew saħansitra sabiex fuqhom tkun ibbażata talba għal rimedju legali partikolari fid-dritt Komunitarju⁵⁵.

52 — Sentenza ċċitata iktar 'il fuq fin-nota ta' qiegħ il-paġna 49, punt 21.

53 — Sentenza ċċitata iktar 'il fuq fin-nota ta' qiegħ il-paġna 4, punt 78 u d-dispożittiv, it-tieni risposta.

54 — Ara l-punti 79 sa 97 iktar 'il fuq.

55 — Għal harsa ġenerali lejn l-istatus u r-rwol tad-drittijiet fundamentali bħala prinċipji ġenerali tad-dritt Komunitarju, ara l-konkluzjonijiet ta' l-Avukat Ġenerali Stix-Hackl fil-kawża Omega (sentenza ta' l-14 ta' Ottubru 2004, C-36/02, Gabra p. l-9609, punti 48 sa 66).

136. Madankollu, għandu jiġi osservat li, bħala regola, f'kuntest bħaċ-ċirkustanzi ta' dan il-każ, fejn giet adottata direttiva, tali att ta' dritt Komunitarju sekondarju jista' jiġi interpretat fid-dawl tal-prinċipji ġenerali li fuqu jkun ibbażat u jitkejjel skond dawk il-prinċipji. Għalhekk, il-prinċipji ġenerali tad-dritt — li indikati mill-Qorti tal-Ġustizzja, fuq il-bażi ta' l-Artikolu 220 KE, bħala parti mid-dritt Komunitarju primarju — jingħataw espressjoni u applikazzjoni permezz ta' leġiżlazzjoni Komunitarja speċifika. Dak huwa effettivament l-approċċ segwit mill-Qorti tal-Ġustizzja fis-sentenza Caballero⁵⁶ li għaliha għamlet referenza fis-sentenza Mangold⁵⁷. F'dak il-każ ukoll, il-prinċipju ġenerali ta' ugwaljanza u ta' non-diskriminazzjoni ma ġiex applikat b'mod awtonomu, imma bħala mezz biex tiġi interpretata d-Direttiva tal-Kunsill 80/987/KEE⁵⁸.

pazzjoni tali li jista' jiġi invokat minflok jew b'mod indipendenti minn dik il-leġiżlazzjoni.

138. Tali approċċ mhux biss iqajjem thassib serju f'dak li jirrigwarda ċ-ċertezza legali, imma jixhet ukoll dubji fuq id-distribuzzjoni tal-kompetenzi bejn il-Komunità u l-Istati Membri, u, b'mod ġenerali, fuq l-attribuzzjoni tas-setgħat taht it-Trattat. F'dan ir-rigward, għandu jiġi mfakkar li l-Artikolu 13 KE espressament irriżerva s-setgħa lill-Kunsill, li jaġixxi skond il-proċedura prevista f'dan l-artikolu, li jiehu azzjoni xierqa sabiex jiġġieled, fost l-oħrajn, id-diskriminazzjoni fuq bażi ta' età — haġa li għażel li jaġmel dan permezz ta' direttiva. Fil-fehma tiegħi, il-limiti intrinżiċi għal dan l-att Komunitarju speċifiku, b'mod partikolari fir-rigward ta' effett dirett orizzontali, għalhekk m'għandhomx jiddgħajfu billi wiehed jirrikorri għal prinċipju ġenerali.

137. Tista' tingala' sitwazzjoni problematika, madankollu, jekk dan il-kunċett kellu jinqaleb ta' taht fuq billi prinċipju ġenerali tad-dritt Komunitarju li, bħal f'dan il-każ, jista' jitqies li ġie espress f'leġiżlazzjoni Komunitarja speċifika⁵⁹, jingħata grad ta' emanci-

139. Fid-dawl tal-kunsiderazzjonijiet li ssemmev aktar 'il fuq, nikkonkludi li, fil-każ li l-projbizzjoni tad-diskriminazzjoni fuq bażi ta' età kif stabbilita fid-Direttiva 2000/78 jew, jekk ikun il-każ, fi prinċipju ġenerali korrispondenti tad-dritt Komunitarju, tiġi interpretata fis-sens li tipprekludi regola nazzjonali bħad-DTW, il-qorti nazzjonali ma tkunx obbligata li ma tapplikax din ir-regola.

56 — Sentenza tat-12 ta' Dicembru 2002 (C-442/00, Gabra p. 1-11915).

57 — Ara, b'mod partikolari, ir-risposta mogħtija mill-Qorti tal-Ġustizzja fil-punt 40 ta' dik is-sentenza.

58 — Direttiva tal-Kunsill ta' l-20 ta' Ottubru 1980 dwar it-taqrib tal-ligijiet ta' l-Istati Membri dwar il-protezzjoni tal-impjegati fil-każ ta' insolvenza ta' min iħaddimhom (GU L 283, p. 23).

59 — Ara l-punt 99 iktar 'il fuq.

V — Konkluzjoni

140. Fid-dawl ta' dak li ntqal aktar 'il fuq, nipproponi li r-risposta għad-domandi preliminari mressqa quddiem il-Qorti tal-Gustizzja għandha tkun:

“Il-prinċipju ta' non-diskriminazzjoni fuq bażi ta' età kif stabbilit fl-Artikolu 2(1) tad-Direttiva 2000/78/KE, tas-27 ta' Novembru 2000, li tistabbilixxi qafas ġenerali għall-ugwaljanza fit-trattament fl-impjieg u fix-xogħol ma jipprekludix liġi nazzjonali (b'mod iktar partikolari, l-ewwel paragrafu tad-Dispożizzjoni Tranzitorja Wahdanija tal-Liġi 14/2005, ta' l-1 ta' Lulju 2005, dwar klawżoli fi ftehim kollettivi dwar meta tintlaħaq l-età normali ta' rtirar) li skondha l-klawżoli ta' rtirar obbligatorju inkluzi fi ftehim kollettivi huma legali, fejn tali klawżoli jipprovdu bħala l-uniċi rekwiżiti li l-ħaddiema jridu jkunu laħqu l-età normali ta' rtirar u jridu jkunu ssodisfaw il-kundizzjonijiet stabbiliti fil-leġiżlazzjoni dwar is-sigurtà soċjali ta' l-Istat Membru kkonċernat sabiex ikunu intitolati għal pensjoni ta' rtirar taħt is-sistema kontributorja rilevanti.”